

दिल्ली में फिर धूल भरी आंधी के आसार, बारिश की भी संभावना; जारी रहेगा गर्मी का सितम

नई दिल्ली। दिल्ली-एनसीआर में बुधवार की देर रात झमाझम बारिश हुई। दिल्ली के कई इलाकों के अलावा नेएडा और गुरुग्राम में रात के वक्त बारिश के साथ-साथ तेज हवाएं भी चलीं और लोगों को गर्मी से बड़ी राहत मिली। गुरुवार की सुबह भी हवा के तेज झोंके ने दिल्ली और आसपास के लोगों का स्वागत किया। गुरुवार की सुबह से ही तेज हवाएं चल रही हैं और मौसम सुहाना बना हुआ है। आज भी बूंदबांदी की संभावना है। मौसम विभाग के अनुसार, गुरुवार को भी दिल्ली में तेज हवा चलेंगी। कुछ स्थानों पर बूंदबांदी हो सकती है। सुबह के वक्त आसमान में बादल भी नजर आए हैं तो बेहतर होगा कि घर से निकलने से पहले आप छतरी भी तैयार रखें। दिल्ली में न्यूनतम तापमान 21.9 डिग्री सेल्सियस रह सकता है वहीं अधिकतम तापमान 43 डिग्री सेल्सियस के आसपास रह सकता है। धूल भरी आंधी या तेज हवाएं दिन में चल सकती हैं। केंद्रीय प्रदूषण नियंत्रण बोर्ड के मुताबिक सुबह 9 बजे दिल्ली का ओवरऑल एक्वआई 180 रहा जो मध्यम श्रेणी में आता है। मौसम वैज्ञानिकों के मुताबिक, अगले कुछ दिन तेज हवा का सिलसिला जारी रहेगा। हालांकि, इसके बाद फिर मौसम करवट ले सकता है। राजधानी में रविवार को अधिकतम तापमान 43 डिग्री तक जा सकता है। उसके बाद फिर सोमवार और मंगलवार को भी बूंदबांदी की संभावना है। इसी के साथ देश के कुछ अन्य हिस्सों की बात कर लें तो अनुमान जताया गया है कि मध्य प्रदेश और विदर्भ के कुछ इलाकों में मौसम सुहाना बना रह सकता है। ओडिशा में अगले पांच दिनों तक लू की स्थिति का सामना लोगों को करना पड़ सकता है। वहीं अरुणाचल प्रदेश और मेघालय में 18 और 19 मई को बारिश होने की भी संभावना है। दिल्ली में 50-70 किलोमीटर प्रति घंटे की रफ्तार से हवा चल सकती है।

कानून मंत्री नहीं रहे किरेन रिजिजू, बदल गया विभाग; अब अर्जुन मेघवाल को जिम्मा

नई दिल्ली। प्रधानमंत्री नरेंद्र मोदी की टीम में बदलाव का दौर शुरू होता नजर आ रहा है। खबर है कि केंद्रीय कानून मंत्री किरेन रिजिजू को हटा दिया गया है। उन्होंने अर्थ साइंस मंत्रालय का जिम्मा सौंपा गया है। सरकार ने कानून मंत्रालय का स्वतंत्र प्रभार अर्जुन राम मेघवाल को सौंपा है। खबर है कि केंद्र सरकार में मंत्रियों की समीक्षा का दौर जारी है और मंत्रालयों के कार्यों की रिपोर्ट तलब की गई थी। इसके बाद ही सरकार की तरफ से यह फैसला लिया गया है। हालांकि, अब तक अन्य मंत्रालयों के संबंध में जानकारी साफ नहीं है।

न्यायपालिका के साथ चल रही थी तकरार?

बोते कुछ समय में सरकार और न्यायपालिका के बीच तनावपूर्ण देखने को मिल रही थी। हालांकि, फरवरी में उन्होंने साफ कर दिया था कि देश में कोई भी सरकार बनाम न्यायपालिका नहीं चल रहा है। सुप्रीम कोर्ट भी जजों के नाम पर मंजूरी में देरी को लेकर कई बार केंद्र सरकार से



सवाल पूछ चुका था। शीर्ष न्यायालय ने देरी के मुद्दे को बेहद गंभीर बताया था। पीएम मोदी ने दिए थे बदलाव के संकेत साल 2023 की शुरुआत से ही

अटकलें लगाई जा रही थी कि लोकसभा चुनाव से पहले पीएम मोदी कैबिनेट में मंत्रियों के प्रदर्शन के आधार पर फेरबदल कर सकते हैं। मीडिया रिपोर्ट्स में सूत्रों के हवाले से बताया जा रहा था कि पीएम मोदी

सरकार ने कानून मंत्रालय का स्वतंत्र प्रभार अर्जुन राम मेघवाल को सौंपा है। खबर है कि केंद्र सरकार में मंत्रियों की समीक्षा का दौर जारी है और मंत्रालयों के कार्यों की रिपोर्ट तलब की गई थी। इसके बाद ही सरकार की तरफ से यह फैसला लिया गया है। हालांकि, अब तक अन्य मंत्रालयों के संबंध में जानकारी साफ नहीं है।

बागेश्वर बाबा के सहारे बिहार फतह करने की तैयारी में बीजेपी? आरजेडी को क्यों लग रहा ऐसा

पटना। बागेश्वर धाम के पंडित धीरेंद्र शास्त्री की पटना में पांच दिन हुई हनुमंत कथा के दौरान जमकर सियासी घमासान छिड़। बागेश्वर बाबा ने भी पटना के तरेत पाली मठ में कथा के दौरान हिंदू राष्ट्र को लेकर बड़ा बयान दे दिया, जिसके बाद बीजेपी और आरजेडी आमने-सामने हो गईं। अब आरजेडी को लग रहा है कि बीजेपी बागेश्वर बाबा के सहारे 2024 के लोकसभा चुनाव में बिहार फतह करने की तैयारी कर रही है। आरजेडी के उपाध्यक्ष शिवानंद तिवारी ने यह दावा किया है। बता दें कि धीरेंद्र शास्त्री की आने वाले महीनों में गया समेत अन्य शहरों में भी कथा होने वाली है। आरजेडी के वरिष्ठ नेता शिवानंद तिवारी ने बुधवार को कहा कि बीजेपी धीरेंद्र शास्त्री को आगे रखकर बिहार फतह करने की दिशा में पूरी तैयारी के साथ उतर चुकी है। उन्होंने बागेश्वर बाबा के बयानों पर टिप्पणी करते हुए कहा कि धीरेंद्र शास्त्री के अनुसार बिहार के 10-12 करोड़ में से 5 करोड़ लोग ही घर के बाहर धार्मिक झंडा लगाएँ और माथे पर तिलक लगा लें तो रामराज्य आ जाएगा। बाबा के इतना कहते ही लाखों हाथ उठ गए। बाबा का कहना है कि हमारा संकल्प पूरा हो गया। शिवानंद तिवारी ने बताया कि बिहार में अपना दिव्य दरबार लगाने और पर्वों निकालने का मकसद क्या है, यह बागेश्वर बाबा ने जाहिर कर दिया। कल्पना कीजिए अगर 5 करोड़ नहीं तो एक करोड़ या पचास लाख लोग भी माथे पर तिलक लगाएँ और घरों पर धार्मिक झंडा फहराना शुरू कर देंगे, तो बिहार कैसा दिखाई देगा। उन्होंने कहा कि इस युवा बाबा के सामने हाथ जोड़े बीजेपी के नेताओं की जो कतार लगी है, उसके पीछे की वजह यही है।



मवसी-उज्जैन मार्ग पर टूले और बस में भिड़ंत, एक ही परिवार की दो महिलाओं समेत चार की मौत

शाजापुर: मध्य प्रदेश के शाजापुर में मवसी-उज्जैन मार्ग पर गुरुवार सुबह करीब पौने पांच बजे एक बस और टूले में आमने-सामने की भिड़ंत हो गई। हादसे में तीन यात्रियों की मौके पर ही मौत हो गई जबकि एक बच्ची ने अस्पताल में दम तोड़ दिया। 15 से ज्यादा घायलों को उज्जैन ले जाया गया है। सबसे कम कीमत पर बेहतरीन स्क्रीन और उत्कृष्ट प्रदर्शन के साथ उच्च गुणवत्ता वाले टैबलेट लें।

बस जालौन, उत्तर प्रदेश से अहमदाबाद जा रही थी। सभी मृतक यूपी के रहने वाले थे। शादी में शामिल होने अहमदाबाद जा रहे थे। मृतकों में एक ही परिवार की दो महिलाएं और एक पुरुष शामिल हैं। तीनों बस में आगे की सीट पर बैठे हुए थे। मवसी थाना प्रभारी गोपाल सिंह चौहान ने बताया कि हादसे की सूचना सुबह करीब 5 बजे मिली थी। मौके पर पहुंचा तो शारदा ट्रेवल्स की बस यूपी 75 एटी 4799 टूले में घुसी हुई थी। बस का अगला हिस्सा पूरी तरह से चकनाचूर हो गया था। कुछ घायल बाहर सड़क पर पड़े थे, जबकि ज्यादातर बस के भीतर थे। कुछ यात्री उन्हें बाहर निकाल रहे थे तो

कुछ अपना सामान समेट रहे थे। हादसे में तीन ने मौके पर ही दम तोड़ दिया, जबकि एक की मौत जिला अस्पताल उज्जैन में हुई है।

शादी में शामिल होने अहमदाबाद जा रहा था परिवार

थाना प्रभारी ने बताया कि मृतकों में रामजानकी, मीरा समेत तीन महिलाएं और एक पुरुष शामिल है। इनमें से उत्तर प्रदेश के गौरा भूपका का रहने वाला प्रजापति परिवार शादी समारोह में शामिल होने के लिए अहमदाबाद जा रहा था। प्रारंभिक पड़ताल में पता चला है कि बस चालक को नींद की झपकी आ गई थी। इस कारण वह बस को नियंत्रित नहीं रख पाया। गौरा-भूपका जिला जालौन उत्तर प्रदेश के रहने वाले गणेश प्रजापति ने बताया कि हमारी पहली नंबर की सीट थी। मेरी पत्नी और भाई की बहू एक सीट पर और मैं और भाई साइड वाली दूसरी सीट पर अलग-अलग बैठे हुए थे। अचानक जोर का झटका लगा। मैं कुछ समझ पाता, इसके पहले बाहर गिर गया और बेहोश हो गया। गांव के ही लोग जो बस में सफर कर रहे थे, उन्होंने पानी डाला तो मुझे होश आया।

अंबाला बीजेपी सांसद कटारिया का निधन, 14 दिन पहले मनाई सालगिरह

अंबाला। BJP के लोकसभा सांसद रतन लाल कटारिया का निधन हो गया है। उन्होंने बीती रात PGI चंडीगढ़ में अंतिम सांस ली। वे पिछले कई दिनों से निर्मोनिया के चलते PGI में भर्ती थे। उनकी अंतिम यात्रा पंचकूला के मनसा देवी कॉम्प्लेक्स सेक्टर-4 से निकलेगी। दोपहर में ही अंतिम संस्कार कर दिया जाएगा। 4 मई को उन्होंने PGI में शादी की 40वीं सालगिरह मनाई थी। वह 50 वर्षों से RSS से जुड़े हुए थे। सांसद कटारिया के निधन पर मुख्यमंत्री मनोहर लाल ने शोक जताते हुए हरियाणा में एक दिन के राजकीय शोक की घोषणा की। मुख्यमंत्री के साथ डिप्टी सीएम दुष्यंत चौटाला ने भी सांसद के निधन पर दुःख रतन लाल कटारिया का आकस्मिक निधन प्रदेश की राजनीति के लिए बड़ी क्षति है। प्रधानमंत्री नरेंद्र मोदी ने भी उनके निधन पर दुःख जताया है।



50 साल RSS से जुड़े रहे

रतनलाल कटारिया का जिला यमुनानगर के गांव संधाली में जन्म 19 दिसंबर 1951 को हुआ। पिता ज्योति राम और माता परिवारी देवी की संतान रतन लाल कटारिया के परिवार में पत्नी बतों कटारिया के अलावा एक बेटा तथा 2 बेटियां हैं। कटारिया ने कैंट के SD कॉलेज से इन्टर करने के बाद कुरुक्षेत्र यूनिवर्सिटी से रू पॉलिटेक्निक साइंस और LLB की पढ़ाई की। 50 वर्षों से अधिक समय तक RSS से जुड़े रहे और हरिजन

कल्याण निगम के अध्यक्ष और गुरु रविदास सभा के अध्यक्ष भी रहे। मई 2019 में उन्हें केंद्रीय जल शक्ति व सामाजिक न्याय अधिकारिता मंत्री बनाया गया। कटारिया 1985 में रादौर विधानसभा से विधायक रहे। इसके अलावा रतन लाल हरियाणा सरकार में रेवेन्यू मिनिस्टर और 1996 वेयर हाउसिंग कॉर्पोरेशन के चेयरमैन रहे। रतन लाल कटारिया 13 वर्ष की आयु में बाल कलाकार के रूप में प्रथम प्रधानमंत्री पंडित जवाहरलाल नेहरू से सम्मानित हुए। उनका एक बेटा और 2 बेटियां हैं।

2014 में कटारिया ने रामकुमार वाल्मीकि को दी थी मात-2019 के लोकसभा चुनाव में अंबाला सीट पर भाजपा ने रतन लाल कटारिया पर तीसरी बार दांव खेला था। तजुबे और पुराने चेहरे के चलते ही भाजपा ने कटारिया को अंबाला लोकसभा आश्रित सीट से मैदान में उतारा।

आप ने महाराष्ट्र में भंग की अपनी सभी समितियां

मुंबई। आम आदमी पार्टी (आप) ने महाराष्ट्र राज्य समिति और राज्य की क्षेत्रीय समितियों को भंग कर दिया है। महाराष्ट्र के आप संप्रभारी गोपाल इटालिया ने संवादादाता सम्मेलन में कहा कि आप आगामी महाराष्ट्र विधानसभा चुनाव पूरी ताकत से लड़ना चाहती है और इसके लिए पार्टी जमीनी स्तर तक एक विशाल संगठन बनाना चाहती है। इसलिए पहले कदम के तौर पर इन समितियों को भंग कर दिया गया है। उन्होंने कहा कि आने वाले दिनों में हर क्षेत्र और सामाजिक स्पेक्ट्रम के प्रतिनिधित्व वाली एक मजबूत राज्य समिति का गठन किया जाएगा। उन्होंने कहा कि हम आप को पूरे महाराष्ट्र में ग्रामीण और शहरी हर नुकड़ पर ले जाने की कोशिश करेंगे। उन्होंने कहा कि आप महाराष्ट्र में वैकल्पिक राजनीति के साथ तेजी से आगे बढ़ रही है। मैं सभी युवाओं, महिला



बुद्धिजीवियों, सामाजिक कार्यकर्ताओं, योग्य पेशेवरों और क्षेत्र के सभी नागरिकों से आप पार्टी में शामिल होने का अनुरोध करता हूँ, जहां आपका स्वागत है और उन्हें हर स्तर पर पर्याप्त जिम्मेदारियां दी जाएंगी। श्री इटालिया ने महाराष्ट्र में सभी क्षेत्रों के नागरिकों से राज्य में भ्रष्टाचार मुक्त और विकासोन्मुख सरकार प्रदान करने के लिए आप पार्टी में शामिल होने की अपील की।

विश्व का सबसे ऊंचा शिव मंदिर 6 डिग्री तक झुका, एएसआई की रिपोर्ट में हुआ खुलासा

रुद्रप्रयाग। विश्व के सबसे ऊंचे शिव मंदिर तुंगनाथ धाम में झुकाव आया है। करीब 12,800 फीट की ऊंचाई पर स्थित तृतीय केंदार के नाम से विख्यात भगवान तुंगनाथ का मंदिर झुक रहा है। इसका खुलासा भारतीय पुरातत्व सर्वेक्षण विभाग की रिपोर्ट में हुआ है। भारतीय पुरातत्व सर्वेक्षण (एएसआई) के अध्ययन में यह बात सामने आई है कि तुंगनाथ मंदिर में करीब 5 से 6 डिग्री तक झुकाव आया है। इसके अलावा मूर्तियों और छोटे ढांचों में भी 10 डिग्री तक का झुकाव आने की बात कही गई है। उधर, बदरी केंदार मंदिर समिति और मंदिर के हक हकूकधारी ने भी तुंगनाथ मंदिर को एएसआई के संरक्षण में देने पर आपत्ति जताई है। वहीं एएसआई के



अधिकारी मंदिर की जमीन के नीचे के हिस्से के खिसकने और धंसने के कारणों का भी पता लगा रहे हैं, जिस वजह से मंदिर का भी झुकाव हो रहा है। उनकी मानें तो विशेषज्ञों से सलाह के बाद क्षतिग्रस्त नींव के पत्थरों को बदला जाएगा। फिलहाल, एजेंसी ने ग्लास स्केल को फिक्स कर दिया

● बदरी केंदार मंदिर समिति के अध्यक्ष अजेंद्र अजय ने कहा कि भारतीय पुरातत्व सर्वेक्षण विभाग की ओर से तुंगनाथ मंदिर को आपने संरक्षण में लेने के लिए नोटिफिकेशन जारी किया गया है। साथ ही मामले में आपत्तियां भी मांगी गई हैं।

है, जो मंदिर की दीवार पर मूवमेंट को माप सकता है। पहले भी कई बार शासन की ओर से पुरातत्व विभाग को पत्र दिया गया था कि इस मंदिर को अपने अधीन लिया जाए, जिस पर मंदिर को राष्ट्रीय धरोहर घोषित करने पर विचार किया जा रहा है। इसके लिए आपत्ति भी मांगी गई थी।

आपत्ति दर्ज कराने के लिए दो महीने का समय दिया गया है। यह मंदिर भी केंदारनाथ धाम की तरह बदरी केंदार मंदिर समिति के अधीन आता है।

हालांकि, यहां पर स्थानीय हक हकूकधारी भी मंदिर समिति को पूरा सहयोग करते हैं। स्थानीय हक हकूकधारी ही तुंगनाथ मंदिर में पूजा करते हैं। बदरी केंदार मंदिर समिति की ओर से यहां पर पुजारी की नियुक्ति नहीं की जाती है। आज तक इस मंदिर का संचालन बदरी केंदार मंदिर समिति और स्थानीय हक हकूकधारी ही करते आए हैं। ऐसे में मंदिर को राष्ट्रीय धरोहर घोषित करने पर बदरी केंदार मंदिर समिति और हक हकूकधारियों ने विरोध करने का निर्णय लिया है।

पंजाब पुलिस व बीएसएफ का फैसला

सीमावर्ती गांवों में लगेंगे सीसीटीवी, सरकार ने मंजूर किए बीस करोड़

चंडीगढ़। पंजाब सरकार ने सीमावर्ती क्षेत्र में सुरक्षा को मजबूत करने के उद्देश्य से सीसीटीवी कैमरे लगाने का फैसला किया है। भगवंत मान सरकार ने इसके लिए बीस करोड़ रुपये मंजूर किए हैं। सीमावर्ती क्षेत्रों में तस्करों और अपराधियों के बीच गठजोड़ को रोकने के लिए ग्राम सुरक्षा समितियों को सक्रिय करने का फैसला लिया गया है। पंजाब के विशेष डीजीपी अर्पित शुक्ला ने बताया कि सरहद पार से तस्करों की आवाजाही पर सख्ती से नजर रखने के लिए पंजाब सरकार ने सीमावर्ती गांवों में सामरिक महत्ता वाले स्थानों पर सीसीटीवी

लगाने के लिए 20 करोड़ रुपए रुपये किये हैं। उन्होंने कहा कि डीजीपी पंजाब गौरव यादव ने ड्रोन के जरिये हथियारों और नशीले पदार्थों की बरामदगी कराने में मदद करने वाले को एक लाख रुपये का इनाम देने का ऐलान भी किया है। बैंक में डीआईजी बार्डर रेंज नरिंदर भागवत और डीआईजी फिरोजपुर रेंज रणजीत सिंह दिव्यों सहित बीएसएफ के चार डीआईजी और चार कमांडेंट भी उपस्थित थे। विशेष डीजीपी अर्पित शुक्ला ने कहा कि यह सही समय है कि पंजाब की सरहदों पर ड्रोन ऑपरेशनों का मुकाबला करने के लिए दोनों सुरक्षा बलों को



मिलकर और बेहतर तालमेल के साथ काम करना चाहिए। उन्होंने सरहद पार से पंजाब में

नशीले पदार्थों और हथियारों की तस्करों को रोकने के लिए सबूत आधारित और सक्रिय पुलिसिंग करने की जरूरत पर भी जोर दिया। स्पेशल डीजीपी ने सरहदी जिलों के एएसपी को सुरक्षा की नजर से पुलिस बल को और मजबूत और मुस्तेद होने के लिए कहा। उन्होंने सरहद पार तस्करों में शामिल भारतीय नागरिकों पर नजर रखने के लिए सीसीटीवी कैमरे लगाने के लिए सरहदी गांवों में सामरिक महत्ता वाले स्थानों और हॉटस्पॉट्स के बारे में चर्चा की और बीएसएफ अधिकारियों को कहा कि वह

संदिग्ध व्यक्तियों की गतिविधियों के बारे में जानकारी पंजाब पुलिस के साथ साझा करें, जिससे वे उनकी गतिविधियों पर पैनी नजर रख सकें। उन्होंने सीमावर्ती क्षेत्रों में तस्करों और अपराधियों के बीच गठजोड़ को रोकने के लिए ग्राम सुरक्षा समितियों को सक्रिय करने का प्रस्ताव भी दिया। विशेष डीजीपी अर्पित शुक्ला ने कहा कि यह समितियां पुलिस की आंख और कान के तौर पर काम करेंगी, ताकि सरहदी राज्य से नशा, आतंकवादियों और गैंगस्टर्स का सफाया करने में पंजाब पुलिस को मदद मिल सके।

संपादकीय

खिलौना नहीं मोबाइल

बच्चों का मन बहलाने के लिये झुनझुने की तरह मोबाइल थमाने का जो फैशन शुरू हुआ है उसके घातक प्रभाव अब सामने आने लगे हैं। एक अंतर्राष्ट्रीय अध्ययन में इन आशंकाओं की पुष्टि ही हुई है। रिपोर्ट में कहा गया है कि कम उम्र के बच्चों को स्मार्टफोन दिये जाने से उनके युवा अवस्था में पहुंचने पर कई तरह के मानसिक विकार उभर रहे हैं। वैश्विक स्तर पर हनु इस सर्वेक्षण के निष्कर्ष गत सोमवार को सार्वजनिक किये गये हैं। सर्वेक्षण के निष्कर्षों में मोबाइल फोन तथा टेब के उपयोग के दुष्प्रभावों का जिक्र किया गया है। दुखद बात यह भी है कि छोटी उम्र में मोबाइल फोन के अधिक उपयोग से ऐसे बच्चों में वयस्क होने पर आत्महत्या जैसे घातक विचारों का प्रवाह देखा गया है। उनमें अपने यथार्थ से विमुख होने और दूसरों के प्रति आक्रामक व्यवहार का रुझान देखा गया है। यह सर्वेक्षण अमेरिका की एक गैर लाभकारी संस्था द्वारा दुनिया के करीब 28 हजार वयस्कों पर किया गया। करीब चालीस देशों में कराये गये सर्वे में चार हजार युवा भारत के भी शामिल थे। जिसमें मानसिक स्वास्थ्य से जुड़े प्रभावों का विश्लेषण किया गया। सर्वेक्षण के निष्कर्षों पर आधारित तथ्यों के बावत वैज्ञानिकों का कथन है कि छोटी उम्र में बच्चों को मोबाइल फोन दिये जाने से उनके वयस्क होने पर मानसिक स्वास्थ्य पर प्रतिकूल असर ज्यादा बढ़ने की आशंका है। सर्वेक्षण में बताया कि छह वर्ष की उम्र में स्मार्टफोन का इस्तेमाल शुरू करने वाली 74 फीसदी वयस्क महिलाओं को गंभीर मानसिक स्वास्थ्य की चुनौतियों का सामना करना पड़ा, जिसमें अवसाद भी शामिल है। इसी क्रम में दस वर्ष से स्मार्ट फोन का इस्तेमाल शुरू करने वाली वयस्कों में से 61 फीसदी और पंद्रह वर्ष से इस्तेमाल शुरू करने वाली युवतियों में 52 फीसदी में ये दुष्प्रभाव नजर आये। वहीं 18 वर्ष की होने पर स्मार्टफोन का प्रयोग करने वाली युवतियों द्वारा ऐसी चुनौती का सामना करने का प्रतिशत 46 फीसदी था। कर्मोहेश युवकों में भी इसी तरह छह साल की उम्र से स्मार्टफोन का इस्तेमाल शुरू करने वालों का मानसिक दुष्प्रभावों का सामना करने वाला प्रतिशत 42 था। वहीं 18 साल से स्मार्टफोन इस्तेमाल शुरू करने वालों का प्रतिशत 36 फीसदी था। इस तरह कम उम्र में मोबाइल प्रयोग का संबंध सीधा मानसिक समस्याओं के बढ़ने के रूप में पाया गया। यानी छोटी उम्र में फोन के उपयोग से मानसिक दिक्कों में अधिक वृद्धि हुई है। ऐसे लोगों में आत्महत्या की प्रवृत्ति के विचार आने, दूसरों के प्रति आक्रामकता, अपने जीवन की वास्तविकता से दूर होने तथा समाज से अलग आत्मकेंद्रित होने की प्रवृत्ति देखी गई है। वहीं बीते साल जारी आंकड़ों के अनुसार भारतीय परिवारों में दस से चौदह वर्ष के बच्चों में स्मार्टफोन के उपयोग का प्रतिशत 83 फीसदी था, जो वैश्विक स्तर पर उपयोग के औसत से सात फीसदी अधिक था। वैसे अभी यह अध्ययन विस्तार से होना बाकी है कि छोटी उम्र में फोन का इस्तेमाल शुरू करने से युवा अवस्था में बच्चों में मानसिक समस्याएं और व्यवहार में आक्रामकता क्यों पैदा हो रही है और इसके क्या समाधान हो सकते हैं। आंकड़े बता रहे हैं कि बच्चे पांच से आठ घंटे रोज ऑनलाइन रहते हैं। निरसंदेह बच्चे इससे पहले इस समय का उपयोग परिवार के लोगों और मित्रों के साथ व्यतीत करते थे। जाहिर है बच्चों में समाजीकरण की प्रक्रिया बाधित हुई है। जिसके चलते उम्र में सामाजिक चुनौतियों से सामंजस्य बेताने की क्षमता का हास होता है और वे छोटी-छोटी चुनौतियों से हारने लगते हैं।

आज का राशिफल

| | |
|----------------|--|
| मेष | पिता या उच्चाधिकारी का सहयोग मिलेगा। धन, पद, प्रतिष्ठा में वृद्धि होगी। भाई या पड़ोसी से तनाव मिलेगा। सामाजिक प्रतिष्ठा में वृद्धि होगी। प्रतियोगी परीक्षाओं में सफलता के योग हैं। |
| वृषभ | जीवनसाथी का सहयोग व सान्निध्य मिलेगा। यात्रा देशांतर की स्थिति सुखद व लाभप्रद होगी। आर्थिक तथा व्यावसायिक योजना सफल होगी। संतान के संबंध में सुखद समाचार मिलेगा। वाहन प्रयोग में सावधानी रखें। |
| मिथुन | पारिवारिक जीवन सुखमय होगा। उपहार व सम्मान का लाभ मिलेगा। शिक्षा प्रतियोगिता के क्षेत्र में आशातीत सफलता मिलेगी। किसी बहुमूल्य वस्तु के पाने की अर्भलाषा पूरी होगी। व्यर्थ की भाग्यदौड़ रहगी। |
| कर्क | बेरोजगार व्यक्तियों को रोजगार मिलेगा। संतान के संबंध में सुखद समाचार मिलेगा। व्यावसायिक योजना सफल होगी। कोई महत्वपूर्ण निर्णय न लें। विरोधी परास्त होंगे। धन लाभ की संभावना है। |
| सिंह | पारिवारिक जीवन सुखमय होगा। गृहोपयोगी वस्तुओं में वृद्धि होगी। उपहार व सम्मान का लाभ मिलेगा। क्रोध व भावुकता में रिलिया गया निर्णय कष्टकारी होगा। आय के नवीन स्रोत बनेंगे। |
| कन्या | जीवनसाथी का सहयोग व सान्निध्य मिलेगा। यात्रा में अपने सामान के प्रति सचेत रहें चोरी या खोने की आशंका है। ससुराल पक्ष से लाभ होगा। मनोरंजन के अवसर प्राप्त होंगे। वाहन प्रयोग में सावधानी रखें। |
| तुला | जीविका के क्षेत्र में प्रगति होगी। संतान के दायित्व की पूर्ति होगी। सामाजिक प्रतिष्ठा में वृद्धि होगी। स्वास्थ्य के प्रति सचेत रहें। पिता या उच्चाधिकारी का सहयोग मिलेगा। व्यर्थ के तनाव मिलेंगे। |
| वृश्चिक | पिता या उच्चाधिकारी का सहयोग मिलेगा। संतान के कारण चिंतित रहेंगे। वाद विवाद की स्थिति से बचें। आर्थिक योजना सफल होगी। जल्दबाजी में कोई निर्णय न लें। यात्रा देशांतर की स्थिति सुखद व लाभप्रद होगी। |
| धनु | व्यावसायिक तथा आर्थिक योजना फलीभूत होगी। शिक्षा प्रतियोगिता के क्षेत्र में आशातीत सफलता मिलेगी। अनावश्यक खर्च का सामना करना पड़ सकता है। पारिवारिक जनों का सहयोग मिलेगा। |
| मकर | पारिवारिक जीवन सुखमय होगा। यात्रा देशांतर की स्थिति सुखद व लाभप्रद होगी। संतान के दायित्व की पूर्ति होगी। रुपए पैसे के लेन-देन में सावधानी रखें। किया गया परिश्रम सार्थक होंगे। |
| कुम्भ | रोजी रोजगार की दिशा में सफलता मिलेगी। व्यावसायिक योजना फलीभूत होगी। वाणी की सौम्यता व्यर्थ के विवादों से आपको बचा सकती है। स्वास्थ्य के प्रति सचेत रहें। वाहन प्रयोग में सावधानी रखें। |
| मीन | जीवनसाथी का सहयोग व सान्निध्य मिलेगा। स्थानांतरण व परिवर्तन के योग हैं। शासन सत्ता का सहयोग मिलेगा। प्रेम प्रसंग प्रगाढ़ होंगे। पराक्रम में वृद्धि होगी। वाणी पर नियंत्रण रखें। |

बदलते दौर में महिलाओं तक इंटरनेट और मोबाइल की पहुंच सुनिश्चित करना जरूरी

(लेखक-विजय गर्ग)

आंकड़ों के मुताबिक विकासशील देशों में, पुरुषों की तुलना में महिलाओं की इंटरनेट तक पहुंच काफी कम है। तिरपन फीसद पुरुषों की तुलना में केवल इकतालीस फीसद महिलाएं इंटरनेट का उपयोग करती हैं। साथ ही महिलाओं के पास स्मार्टफोन होने की संभावना बीस फीसद कम है। महिला सशक्तिकरण एक ऐसी अनिवार्यता है, जिसकी अवहेलना किसी भी समाज और देश के विकास की गति को धीमा कर सकती है। ऐसे में महिलाओं को समान अवसर उपलब्ध कराना समाज और सरकारों की पहली प्राथमिकता होनी चाहिए। मगर इक्कीसवीं सदी के भारत में क्या महिलाओं को वे अवसर मिल रहे हैं, जिससे देश या विश्व कल्याण की दिशा में आगे बढ़ा जा सके? यह सबसे ज्वलंत सवाल है। आज हम डिजिटल युग में जी रहे हैं, मगर इस युग में सूचना और संचार माध्यमों तक महिलाओं की सीमित पहुंच चिंता का एक विषय है। सूचना, स्वास्थ्य, शिक्षा, ई-कामर्स और वित्तीय सेवाओं के लिए मोबाइल और इंटरनेट तक पहुंच आज की आवश्यकता है। मगर डिजिटल समावेशन को बढ़ावा देने वाली वैश्विक संस्था जीएसएमए द्वारा जारी 'मोबाइल जेंडर गैप रिपोर्ट, 2022' में यह तथ्य उजागर हुआ है कि देश एक बड़े डिजिटल विभाजन के दौर से गुजर रहा है। रिपोर्ट कहती है कि मोबाइल और इंटरनेट तक पहुंच के बिना ऐसे लोगों के और पीछे छूट जाने का खतरा है, जिसमें खासकर आधी आबादी शामिल है। गौरतलब है कि डिजिटल पहुंच का यह अंतर महिला सशक्तिकरण में बाधक बन रहा है। महिलाओं को शिक्षा, रोजगार और बेहतर स्वास्थ्य के अवसरों से दूर कर रहा है। यहां तक कि सामाजिक हिस्सेदारी में भी पिछड़ापन साफ नजर आता है। कई बार महिलाएं इंटरनेट का इस्तेमाल तो करना चाहती हैं, पर सामाजिक परिवेश महिलाओं को इसकी इजाजत नहीं देता। एशियन डेवलपमेंट बैंक और सोशल नेटवर्किंग मंच 'लिवडइन' की 2022 की संयुक्त रिपोर्ट के अनुसार इस अंतर का यह अर्थ भी है कि महिलाएं श्रम बाजार में उन अवसरों से वंचित रह जाती हैं, जहां डिजिटल कुशलता की मांग होती है। ऐसी परिस्थिति में कार्यक्षेत्र में महिलाओं का प्रतिनिधित्व संकुचित हो जाता है। इसकी वजह से उन्हें न तो अच्छी नौकरी मिल पाती है और न ही उचित वेतन। राष्ट्रीय परिवार स्वास्थ्य सर्वेक्षण-5 के अनुसार देश में सिर्फ 54 फीसद महिलाओं के पास मोबाइल फोन है। वहीं 33 फीसद महिलाएं ही इंटरनेट का इस्तेमाल करती हैं। यह स्थिति और दयनीय तब हो जाती है, जब यह पता चलता है कि इनमें से केवल 22.5 प्रतिशत महिलाएं मोबाइल फोन से वित्तीय लेनदेन करती हैं। इन वजहों से महिलाएं समाज में काफी पीछे छूट जाती हैं। यही कारण है कि संयुक्त राष्ट्र के महासचिव एंटोनियो गुतेर्रेस ने लैंगिक डिजिटल भेदभाव को असमानता का नया चेहरा बताया है। उनका कहना है

कि 'महिलाएं भेदभाव के नए तरीके का सामना कर रही हैं और डिजिटल दुनिया पर पुरुषों का वर्चस्व आने वाले समय में मुश्किलें पैदा कर सकता है।' ऐसे में दुनिया और खासकर अपना देश आधुनिक होने का चाहे जितना दिखावा कर ले, लेकिन धरातल पर महिलाओं की स्थिति हर मामले में आज भी पुरुषों से कमतर है। बात जब आधी आबादी से जुड़े अधिकारों की होती है, तो समूचे विश्व में महिलाओं के साथ दुर्व्यवहार साफ देखा जा सकता है। महिलाओं से यही अपेक्षा की जाती है कि वे घर-परिवार की देखभाल करें, घर की चारदीवारी में सीमित रहें। महिलाओं को इंटरनेट और मोबाइल से दूर रखने के कारण भी पितृसत्तात्मक सोच से प्रेरित लगते हैं। भारत का डिजिटल लैंगिक अंतर मुख्य रूप से तीन कारणों का परिणाम है। इसमें पहला ग्रामीण-शहरी विभाजन है, दूसरा आय-आधारित विभाजन और तीसरा सामाजिक कारण है। सब जानते हैं कि देश में मोबाइल फोन को शायद से पहले महिलाओं की प्रतिष्ठा से जोड़ कर देखा जाता है। शहरों में इस दिशा में भले सोच में कुछ परिवर्तन देखने को मिल सकता है, लेकिन दूरदराज क्षेत्रों में शायद के बाद ही अवसर मोबाइल फोन रखने की इजाजत महिलाओं को होती है। यहां तक कि महिलाओं की ऑनलाइन गतिविधियों पर अवसर पुरुषों का नियंत्रण रहता है। महिलाओं का इंटरनेट के प्रति झुकाव कम होने का आर्थिक कारण भी है। एक आंकड़े के अनुसार अगर कोई परिवार मोबाइल इंटरनेट का उपयोग करता है, तो उसे कम से कम अपनी मासिक आय का तीन प्रतिशत इस पर खर्च करना पड़ सकता है, जो किसी भी कम आय वाले परिवार के लिए बहुत अधिक है। ऐसे में महिलाएं आर्थिक दबाव के कारण भी संचार तकनीक के मामले में पीछे छूट जाती हैं। एक अन्य अध्ययन में कहा गया है कि महिलाओं को सोशल मीडिया का इस्तेमाल करने से रोका जाता है। महिलाएं इक्कीसवीं सदी में भी डिजिटल मंचों का इस्तेमाल करने में पुरुषों की तुलना में कौंसों दूर हैं। ऐसे में भले दुनिया भर में महिला पुरुष समानता की बात हो रही है और हर दे र संविधान की धारा 14 से 18 तक में समान अधिकारों की बात कही गई है, पर समाज में पुरुषवादी वर्चस्व किसी से छिपा नहीं है। तभी तो महिलाओं के पास फोन तो है, पर डेटा उपलब्धता के मामले में साफ पिछड़ापन देखा जा सकता है। 'यून एम जेंडर सैपशाट 2022' की रिपोर्ट की मानें तो लैंगिक डिजिटल विभाजन, डिजिटल दुनिया में महिलाओं को शामिल न करने से कम और मध्यम आय वाले देशों को जीडीपी में पिछले दस सालों में एक खरब डालर नुकसान का अनुमान है। रिपोर्ट में इस बात की भी चेतावनी दी गई है कि अगर इस समस्या को समय रहते दूर नहीं किया गया, तो यह नुकसान 2025 तक डेढ़ खरब डालर तक पहुंच सकता है। देखा जाए तो वर्तमान दौर में रोटी, कड़ा और मकान के बाद मोबाइल फोन और इंटरनेट लोगों की बुनियादी जरूरतों में शामिल हो



चुका है। बावजूद इसके, घर की महिलाएं इंटरनेट की पहुंच से काफी दूर हैं। यूनिसेफ की एक रिपोर्ट के मुताबिक डिजिटल तकनीक दुनिया भर में नब्बे फीसद नौकरियों का अभिन्न अंग है, मगर ये नौकरियां केवल डिजिटल रूप से सक्षम और महिलाओं की तुलना में पुरुषों के लिए अधिक उपलब्ध हैं। स्वाभाविक है कि अगर महिलाएं डिजिटल रूप से सक्षम नहीं होंगी, तो उनके लिए काम के अवसर भी कम होंगे।

आंकड़ों के मुताबिक विकासशील देशों में, पुरुषों की तुलना में महिलाओं की इंटरनेट तक पहुंच काफी कम है। तिरपन फीसद पुरुषों की तुलना में केवल इकतालीस फीसद महिलाएं इंटरनेट का उपयोग करती हैं। साथ ही महिलाओं के पास स्मार्टफोन होने की संभावना बीस प्रतिशत कम है और परिवार के पुरुष सदस्यों से फोन उधार लेने की संभावना अधिक है। इस रिपोर्ट में यह भी बताया गया है कि लड़कियों की तुलना में लड़कों के पास स्मार्टफोन होने की संभावना अधिक होती है। ऐसे में वक्त का तकाजा यही है कि आधी आबादी तक डिजिटल तकनीक की पहुंच सुनिश्चित कराई जाए, क्योंकि दुनिया की सबसे बड़ी युवा आबादी भारत की है और इसमें लगभग आधी महिलाएं और लड़कियां हैं। मध्यप्रदेश का 'डिजिटल सखी' अभियान इस दिशा में प्रेरणादायक कहानी बयान करता है, क्योंकि इस अभियान के माध्यम से युवतियां स्मार्टफोन के जरिए भेदभावपूर्ण सामाजिक मानदंडों को चुनौती दे रही हैं और समाज में व्याप्त डिजिटल लैंगिक भेदभाव को दूर करने की अलख जगा रही हैं। साथ ही प्रधानमंत्री ने 'महिलाओं के नेतृत्व वाले विकास' के महत्व पर जोर दिया है, क्योंकि भारत जी-20 की अध्यक्षता कर रहा है और लैंगिक समानता को बढ़ावा देने के लिए जी-20 का आधिकारिक जुड़ाव मंच से अपनी पांच प्राथमिकताओं में से एक के रूप में 'लैंगिक डिजिटल विभाजन को पाटना' है। ऐसे में महिलाओं तक इंटरनेट और मोबाइल की पहुंच सुनिश्चित करना जरूरी है। बशर्तें इन साधनों का अपने और समाज के विकास में योगदान होना चाहिए।

कांग्रेस की छत्रछाया में फिर जगा भरोसा

उमेश चतुर्वेदी

क्या भारत का मुस्लिम मतदाता फिर उसी तरह की सोच की तरफ बढ़ रहा है, जैसा भारतीय राजनीति में कांग्रेसी वर्चस्व के दिनों में था। कर्नाटक के नतीजों के ठीक एक महीने पहले की बात है। वाराणसी के मुस्लिम बुद्धिजीवियों के एक समूह से चर्चा के दौरान इस सोच का संकेत मिला। प्रधानमंत्री नरेंद्र मोदी के चुनाव क्षेत्र वाराणसी के उन बौद्धिकों ने संकेत दिया कि वोट देने के लिए उनकी पहली पसंद कांग्रेस बनती जा रही है। स्थानीय चुनावों को छोड़ दें तो लोकसभा और विधानसभा चुनावों में अब मुस्लिम मतदाता कांग्रेस की ओर देखने लगे हैं। कर्नाटक में जिस तरह के नतीजें आए हैं, उसमें पिछड़ी जातियों के मतदाताओं, द्रोणागिरि समुदाय के साथ ही सबसे बड़ा योगदान मुस्लिम मतदाताओं का है। एक सर्वे के मुताबिक, पोलिंग बूथों पर पहुंचे राज्य के मुस्लिम मतदाताओं ने एकमुश्त कांग्रेस को वोट दिया है। सर्वे के मुताबिक, राज्य के करीब 82 फीसदी मुस्लिम वोटर्स ने जहां एकमुश्त कांग्रेस को वोट दिया, वहीं जनता दल सेवयुलर को सिर्फ पंद्रह प्रतिशत का ही समर्थन मिला। अल्पसंख्यक समुदायों का भरोसा जितने को भाजपा के शीर्ष नेता 'सबका साथ, सबका विकास और सबका विश्वास' जैसे नारे के साथ काम कर रहे हैं। लेकिन सर्वे के आंकड़ों पर भरोसा करें तो इस नारे और संकल्प के बावजूद अल्पसंख्यक समुदाय का भरोसा जितने में भारतीय जनता पार्टी सफल नहीं रही। राष्ट्रीय स्वयंसेवक संघ भी अल्पसंख्यक लोगों की तरफ हाथ बढ़ा रहा है। इसके बावजूद अल्पसंख्यक वोटर्स का भरोसा जितने में कम से कम अभी तो कामयाब नजर नहीं आ रही। कर्नाटक विधानसभा चुनाव में राज्य के सिर्फ दो प्रतिशत मुस्लिम मतदाताओं ने ही भाजपा का साथ दिया। बता दें कि कर्नाटक में अल्पसंख्यक करीब 16 प्रतिशत हैं। इसमें मुस्लिम वोटर्स की संख्या करीब 82 लाख है। दरअसल, उत्तर भारत के राज्यों मसलन बिहार और उत्तर प्रदेश में मुस्लिम वोटर्स ने पिछली सदी के नब्बे के दशक से

कांग्रेस से मुंह मोड़ना शुरू किया। राजनीति में अतीत में ताकतवर रही कांग्रेस का बुनियादी आधार दलित, आदिवासी और मुस्लिम समुदाय था। ब्राह्मण वर्ग का समर्थन था। लेकिन जब बिहार में लालू यादव और उत्तर प्रदेश में मुलायम सिंह का उभार हुआ तो मुस्लिम वोटर इन दोनों के इर्द-गिर्द इकट्ठा होने लगे। यही वह दौर है, जब भारतीय राजनीति में सांप्रदायिकता बनाम धर्मनिरपेक्षता की बहस शुरू हुई तो मुस्लिम समुदाय कथित धर्मनिरपेक्ष खेमे का सबसे बड़ा समर्थक आधार बनाता गया। जिन राज्यों में उसे कांग्रेस का विकल्प दिखा, वह कांग्रेस छोड़ विशेषकर समाजवादी वैचारिक आधार का दावा करने वाले दलों के पीछे चलने लगे। एक दौर में वामपंथी राजनीति धर्मनिरपेक्षता की सबसे बड़ी अलंबरदार रही। साफ है कि वह भी अपने प्रभाव वाले दिनों में मुस्लिम वोट बैंक का सबसे बड़ा आधार बनी रही। हालांकि जब कहीं और ज्यादा आक्रामक राजनीतिक धारा दिखी तो मुस्लिम वोट बैंक उसकी तरफ झुकता चला गया। जैसे पश्चिम बंगाल में यह धारा ममता बनर्जी की ओर झुकती गई। बहरहाल कांग्रेस से मुस्लिम वोट बैंक के इस विचलन का असर यह हुआ कि कांग्रेस राजनीतिक रूप से उन राज्यों में सिकुड़ती चली गई, जहां उसके मुकाबले कहीं ज्यादा कथित धर्मनिरपेक्ष दल मिलता चला गया। लेकिन मुसलमानों का अब इन दलों से मोहभंग होने लगा है। जिसकी बानगी वाराणसी के मुस्लिम बौद्धिकों से चर्चा के दौरान दिखी। अब मुस्लिम तबका भी मानने लगा है कि कथित धर्मनिरपेक्षता के पैरोकार उनका वोट लेते हैं, लेकिन उनके समुदाय की भलाई या राजनीतिक हितों के लिए ठोस काम नहीं करता। इस बीच कांग्रेस ने पिछली सदी के नब्बे के दशक के पहले का चोला पूरी तरह उतार दिया है। तब वह भले ही कथित धर्मनिरपेक्षता की राजनीति के साथ ही तुष्टिकरण वाले कदम भी उठाती थी, लेकिन वह आज जैसे कथित सांप्रदायिकता के विरोध में झंडा नहीं उठाती थी। लेकिन आज की कांग्रेस के अगुआ भले ही कभी मटों में



घूमें, जनेऊ धारण करें, पूजा करें। लेकिन यह भी सच है कि वे मुस्लिम तुष्टिकरण की बातें कहीं ज्यादा आक्रामक ढंग से करते हैं। आज का कांग्रेसी नेतृत्व धर्मनिरपेक्षता के खांचे में हिंदुत्व का चेहरा फिट करते वक्त उसे उदार बताता है, वहीं मुस्लिम तुष्टिकरण के लिए खुलकर बोलता है। नागरिकता संशोधन कानून हो या कृषि कानून, कांग्रेस की अगुआई वाले कथित धर्मनिरपेक्षतावादी विपक्षी खेमे की सफलता कहीं जाएगी कि वह एक वर्ग के मतदाताओं के जेहन में बिताने में सफल रहा कि ये कानून उनके समुदाय के विरोधी हैं। इसका असर अब दिखने लगा है। कर्नाटक में कांग्रेस के पक्ष में एकमुश्त पड़े मुस्लिम वोट इसी का असर है। कांग्रेस को पता है कि कथित उदार हिंदुत्व के नाम पर बहुसंख्यक समुदाय में विभाजन होता रहेगा। उसे लगता था कि अगर मुस्लिम वोट थोक में मिल जाए तो देर-सवेर दूसरे तबकों का भी समर्थन मिलने लगेगा। यह भी कि दुनिया के हर देश में अल्पसंख्यक लोग तकरीबन एक ढंग से सोचना शुरू कर चुके हैं, तो कांग्रेस उम्मीद कर सकती है। लेकिन उन दलों के लिए नुकसान भी है, जिनके अस्तित्व का बड़ा आधार मुस्लिम वोट बैंक है। वहीं यह भी कि मुसलमानों के इस रुख से उत्साहित कांग्रेस का मौजूदा नेतृत्व अब और ज्यादा आक्रामक हो सकता है। इसका असर कांग्रेस की नीतियों पर भी पड़ेगा और आने वाले विधानसभा चुनावों में भी।

ग्रामीण अंचलों में भी टैक्स की मार

(लेखक - सनत जैन)

पिछले कुछ वर्षों में बढ़े हुए टैक्स और शुल्क की वसूली आम जनता से लगातार की जा रही है। टैक्स दायरा भी निरंतर बढ़ता ही जा रहा है। केंद्र सरकार ने अब राज्यों की ग्राम पंचायतों ने क्षेत्र में टैक्स वसूली का जो तरीका अख्तियार किया है, उसके बाद ग्रामीण अंचलों में अब शांति के साथ रहना संभव नहीं होगा। गांवों में भी अब संपत्ति कर को अनिवार्य कर दिया गया है। ग्राम पंचायतों में अब जलकर, स्वच्छता कर, संपत्ति कर, ग्राम पंचायत एरिया में दुकान लगाने पर, हाथ टेला लगाने पर, पशुओं की खरीद-बिक्री पर, हर चीज में अब टैक्स एवं शुल्क को अनिवार्य किया गया है। अभी तक भारत की ग्रामीण

अंचल की आबादी जिस तरह से रहना चाहती थी, कम आय और कम खर्च के बीच में शांति के साथ अपना जीवन व्यतीत करती थी। पिछले 20 वर्षों में टैक्स की मार गरीबों के घर तक पहुंचने लगी है। ग्रामीण अंचलों के गरीब अब टैक्स एवं शुल्क को लेकर उद्वेगित हो रहे हैं। टैक्स और शुल्कों की वसूली अब डंडे के बल पर हो रही है। जिसका असर अब ग्रामीण अंचलों में देखने को मिलेगा। केंद्र सरकार की पहल पर राज्य सरकारों ने अब प्रत्येक ग्राम पंचायत क्षेत्र में मकानों, दुकानों और खुली जमीन का सर्वे शुरू करा दिया है। ग्रामीण अंचलों में भी अब टैक्स की वसूली की जाएगी। पिछले वर्षों में जीएसटी के रूप में हर गरीब को हजारों रूपए प्रतिमाह का टैक्स देना पड़ रहा है। पहले यह माना जाता था कि

गरीबों को टैक्स नहीं लगता है। लेकिन अब 5वें से लेकर 28 फीसदी टैक्स के दायरे में गरीब आ चुके हैं। शराब, सिगरेट-बीड़ी इत्यादि पर सबसे ज्यादा टैक्स लगता है। पेट्रोल-डीजल पर सबसे ज्यादा टैक्स है। भारत की अर्थव्यवस्था में अब गरीब से गरीब व्यक्ति जो कमाई करता है, उसका 50 से 60 फीसदी हिस्सा टैक्स में प्रत्यक्ष और अप्रत्यक्ष रूप से जा रहा है। इसके बावजूद अल्पसंख्यक वोटर्स के नियमित खर्च पूरे नहीं हो पा रहे हैं। पिछले 20 वर्षों में जितने टैक्स की वसूली हुई है, उसने पिछले 50 सालों के रिवाज तोड़ दिये हैं। आम आदमी टैक्स के बोझ से लगातार कराह रहा है। लेकिन उसके बाद भी सरकार टैक्स कम करने की बजाय, टैक्स को बढ़ाती ही जा रही है। इसके लेकर आम आदमी का

गुस्सा बढ़ जा रहा है। भारत में लोग जब अपने परिवार की जरूरतों को पूरा नहीं कर पा रहे हैं। अब आत्महत्या करने की प्रवृत्ति बढ़ी तेजी के साथ बढ़ी है। हर दिन सामूहिक आत्महत्या करने के समाचार मिलने लगे हैं। जिसमें परिवार का मुखिया अपनी पत्नी और बच्चों को मारकर आत्महत्या कर रहा है। उसके बाद भी सत्ता में बैठे हुए लोग, गरीब व्यक्ति से भी टैक्स वसूल करने का कोई न कोई मार्ग निकालकर सरकार की कमाई बढ़ाने का प्रयत्न कर रहे हैं। टैक्स और शुल्क की वसूली अब डंडे के जोर पर हो रही है। कुकी डिग्री और पुलिस, टैक्स वसूली के काम में लग गई है। जिससे आम लोगों का गुस्सा दिन प्रतिदिन बढ़ता ही जा रहा है। केंद्र एवं राज्य सरकारों को समझना होगा कि वह आम

जनता की पालक हैं। आम जनता को सुख सुविधाएं और उनकी मौलिक आवश्यकताओं की पूर्ति सरकारें इतने भारी-भरकम टैक्स वसूल करने के बाद भी नहीं कर पा रही हैं। यह स्थिति आगे चलकर विस्फोट हो सकती है। सरकार के खर्च लगातार बढ़ते जा रहे हैं। सरकार जिन मदों पर पैसा खर्च कर रही है, उसका लाभ गरीब और मध्यम वर्ग को नहीं मिल रहा है। बड़े-बड़े कारपोरेट जगत के लोग फायदा उठा रहे हैं। आम आदमी टैक्स एवं शुल्क से बुरी तरह प्रताड़ित होकर विद्रोह करने की स्थिति में आ गया है। शासन एवं प्रशासन में बैठे हुए लोगों को समझना होगा कि अब टैक्स बढ़ाने का नहीं, बल्कि टैक्स कम करने का समय है। आम जनता महंगाई और बेरोजगारी के कारण अपने परिवार की

जरूरतों को पूरा नहीं कर पा रहा है। जीवन जीने के लिए उसे संघर्ष करना पड़ रहा है। उसके बाद भी वह अपने प रिवार का जीवन यापन नहीं कर पा रही है। ऐसी स्थिति में वह करो या मरो की स्थिति में खड़ा है, यह स्थिति सामाजिक और पारिवारिक व्यवस्था के लिए अत्यंत खराब है। केंद्र एवं राज्य सरकारों को टैक्स का बोझ बढ़ाने के स्थान पर आम आदमी को राहत पहुंचाने की दिशा में ध्यान देने की जरूरत है। केन्द्र एवं राज्य सरकारों से ग्राम पंचायतों से जो आर्थिक सहायता मिलती थी, पिछले वर्षों में वह घटती जा रही है। अब पंचायतों से कहा जा रहा है कि वह विकास एवं खर्च के लिये टैक्स की वसूली करें। पहले नगरीय निकायों की चुगी प्रत्यक्ष रूप से की जाती थी।



भारत ने बांग्लादेश को व्हीलचेयर टी20 क्रिकेट में हराया

गाजियाबाद। भारतीय टीम ने बांग्लादेश को व्हीलचेयर टी20 क्रिकेट सीरीज के त्रिकोणीय मैच में हरा दिया है। भारत की ओर से राजा बाबू ने बल्लेबाजी और क्षेत्ररक्षण में शानदार प्रदर्शन कर टीम को जीत में अहम भूमिका निभाई। गाजियाबाद के राजाबाबू व्हीलचेयर उतर प्रदेश टीम के कप्तान भी रहे थे। राजा बाबू का व्हीलचेयर से ही हेलीकॉप्टर शॉट काफी मशहूर है। वह भारतीय टीम में एक फिनिशर के तौर पर शामिल हुए। टूर्नामेंट के अंतिम मैच में राजा बाबू ने 17 रन बनाए थे और 2 छक्के लगाये थे। वहीं उमेश कौशिक को टूर्नामेंट में सर्वश्रेष्ठ गेंदबाजी का के लिए पुरस्कार मिला। बांग्लादेश तीनों ही मैचों में बड़ा स्कोर नहीं बना पायी और हार गयी। गाजियाबाद के जिलाधिकारी राकेश कुमार सिंह ने भी राजा बाबू को सम्मानित किया है।



आईपीएल में आज होगा पंजाब और रॉयल्स का मुकाबला



IPL 2023

शाम 7.30 बजे शुरू होगा मैच

धर्मशाला | (एजेंसी)

आईपीएल में शक्रवार को यहां राजस्थान रॉयल्स और पंजाब किंग्स की टीमों के बीच मुकाबला होगा। इन दोनों ही टीमों का अब तक का प्रदर्शन बराबर ही रहा है। ऐसे में किसी भी टीम को प्रबल दावेदार नहीं कहा जा सकता। दोनों ही टीमों के 13 मैचों में समान 12 अंक हैं पर राजस्थान की टीम बेहतर रन रेट के आधार पर पंजाब से आगे है। पंजाब को पिछले मैच में दिल्ली कैपिटल्स के खिलाफ करारी हार का सामना करना

पड़ा था जिससे उसका मनोबल गिरा हुआ है। दिल्ली के खिलाफ टीम की बल्लेबाजी और गेंदबाजी विफल रही थी। ऐसे में राजस्थान के पास इस मैच में आगे बढ़ी जीत दर्ज कर प्लेऑफ के लिए अपनी हल्की सी संभावनाएं बनाने का अवसर कहा जा सकता है। इन दोनों टीम को प्लेऑफ की संभावनाओं के लिए इस मैच में जीत दर्ज करने के अलावा अन्य टीम के मैचों में भी अनुकूल परिणाम की उम्मीद करनी होगी। इसके बाद भी इनके इस टूर्नामेंट में आगे पहुंचने की संभावनाएं न के बराबर हैं। पंजाब की टीम दिल्ली के खिलाफ विफल रही है। उसके तेज गेंदबाजों ने पावर प्ले और डेथ ओवरों में जमकर रन दिये जिससे टीम को नुकसान हुआ। कैंगिसो रबाडा, सैम

कुर्ने और अशदीप सिंह जैसे अनुभवी तेज गेंदबाजों ने करीब 10 रन प्रति ओवर की दर से रन दिए जिससे टीम पर दबाव आया। अशदीप को कैपिटल्स के खिलाफ मैच में पावर प्ले और डेथ ओवरों में गेंदबाजी के लिए नहीं बुलाया गया जिस पर भी सवाल उठ रहे हैं। यह तेज गेंदबाज डेथ ओवरों में अपनी रॉकिंग और शुरू में अपनी स्विंग से बल्लेबाजों को परेशान करता रहा है। अशदीप के प्रदर्शन में हालांकि निरंतरता की कमी रही है। अब इस मैच में उनके प्रदर्शन पर नजर रहेगी। टीम के लिए अंतिम ओवर स्पिनर हरीप्रीत बरार को देना भी भारी पड़ा। दिल्ली ने इस ओवर में जमकर रन बनाये।

पंजाब के कप्तान शिखर धवन दिल्ली के खिलाफ मैच में अपना खाता तक नहीं खोल पाये जिससे टीम लक्ष्य का पीछा करने में शुरु में ही पिछड़ गयी थी। ऐसे में अब इस मैच में धवन को बड़ा स्कोर बनाकर टीम को आगे ले जाना होगा। टूर्नामेंट के पहले

चरण में शानदार खेल रही कप्तान संजू सैमसन की राजस्थान रॉयल्स की टीम को देखकर लग रहा था कि इसे हराना बेहद मुश्किल है पर इसके बाद उसकी लय गड़बड़ा गई और पिछले पांच मैचों में से वह केवल एक मैच में जीत पाई है जिससे उसपर भी इस मैच में सर्वश्रेष्ठ प्रदर्शन का दबाव है। राजस्थान के पास बल्लेबाजी में यशस्वी जायसवाल और गेंदबाजी में युजवेंद्र चहल जैसे बेहद प्रतिभाशाली खिलाड़ी हैं पर इसके बाद भी उसकी टीम अहम अवसरों पर विफल रही है। जोस बटलर और कप्तान सैमसन ने भी पिछले कुछ मैचों में अच्छी बल्लेबाजी की है।

इन दोनों से ही टीम को इस मैच में भी बेहतर प्रदर्शन की उम्मीद रहेगी। रॉयल्स की टीम शुरुआत में बेहतर प्रदर्शन कर तालिका में शीर्ष पर थी पर लीग के आगे बढ़ने के साथ ही वह पिछड़ती गयी और अब सबसे निचले स्तर पर है।

निशानेबाज अंजुम को मिला अर्जुन अवार्ड

चंडीगढ़ | (एजेंसी)

केन्द्रीय खेल मंत्री अनुराग ठाकुर ने यहां एक समारोह में महिला निशानेबाज अंजुम को अर्जुन अवार्ड प्रदान किया। इस अवसर पर अंजुम ने कहा कि यह मेरी जिंदगी का ऐसा अवार्ड है जो जब मिला तब लगा कि वाकई अपने देश, अपने परिवार और अपने खेल निशानेबाजी में काफी कुछ किया है जिससे बेहद खुशी हुई। साथ ही कहा कि यह अवार्ड चंडीगढ़ के हर उस निशानेबाज का है, जो अंतरराष्ट्रीय पदक लाने के सपने देखता है। गौरतलब है कि अंजुम को साल



वर्ष 2019 में अर्जुन अवार्ड मिला था पर तब वह और तीन अन्य खिलाड़ी विदेश में होने के कारण अर्जुन और द्रोणाचार्य अवार्ड नहीं ले पाए थे। उसके बाद अगले दो साल तक कोरोना महामारी के कारण किसी प्रकार के समारोह नहीं हुए थे।

इटालियन ओपन : स्विचियातेक चोटिल होने के कारण क्वार्टर फाइनल से हटीं



रोम। विश्व की नंबर एक खिलाड़ी इगा स्विचियातेक को जांच की चोट के कारण इटालियन ओपन टैनिस् टूर्नामेंट के क्वार्टर फाइनल से हटना पड़ा है। ऐसे में उनकी विरोधी खिलाड़ी इलेना रायबाकिना सेमीफाइनल में पहुंच गयी है। स्विचियातेक को रायबाकिना के खिलाफ तीसरे सेट के दौरान दर्द बढ़ने पर हटना पड़ा। उस समय दोनों का स्कोर 2-2 से बराबरी पर था। तब स्विचियातेक ने पहला सेट 6-2 से जीता था जबकि रायबाकिना ने दूसरा सेट 7-6 (3) से जीतकर इस मैच को तीसरे और अंतिम सेट तक खींचा था। इस चोट के कारण स्विचियातेक के 28 मई से शुरू होने वाले फ्रेंच ओपन में भी खेलने की संभावनाएं नहीं हैं। वहीं अब रायबाकिना का मुकाबला सेमीफाइनल में येलेना ओस्टापेको से होगा। येलेना ने एक अन्य क्वार्टर फाइनल मुकाबले में पावला बाडोसा को 6-2, 4-6, 6-3 से हराया था। वहीं महिला वर्ग के दूसरे सेमीफाइनल में रूस की वेरोनिका कुदरमेतोवा और यूक्रेन की एहेलिन कालिनिना के बीच मुकाबला होगा।

पहलवानों को अदालत से न्याय मिलने की उम्मीद , निगरानी समिति को बताया पुरानी बात

नई दिल्ली | (एजेंसी)

भारतीय कुश्ती महासंघ (डब्ल्यूएफआई) के अध्यक्ष बृज भूषण शरण सिंह की गिरफ्तारी की मांग को लेकर धरने पर बैठे पहलवानों ने कहा है कि उन्हें इस मामले की जांच कर रही खेल मंत्रालय की निगरानी समिति से कोई उम्मीद नहीं है। पहलवानों के अनुसार उन्हें केवल अदालत से ही न्याय की उम्मीदें हैं। यह मामला अभी अदालत में है हालांकि खेल मंत्रालय ने 23 जनवरी को ही दिग्गज महिला मुक्केबाज एमसी मेरीकोम की अध्यक्षता में एक छह सदस्यीय पैनल गठित किया था। यह समिति बृज भूषण पर पहलवानों के लगाये यौन शोषण

और धमकी देने के आरोपों की जांच कर रही थी। इस समिति ने अप्रैल के पहले सप्ताह में ही अपनी जांच रिपोर्ट सौंप दी थी पर खेल मंत्रालय ने अभी तक उसके निष्कर्ष का खुलासा नहीं किया है। निगरानी समिति के निष्कर्षों को लेकर महिला पहलवान विनेश फोगाट ने कहा, 'यह अतीत की बात है। हम इस पर विचार नहीं कर रहे हैं या यह नहीं सोच रहे हैं कि समिति ने क्या किया है या क्या नहीं किया है। समिति की अवधि तीन महीने की थी। अब वह समाप्त हो गयी है और अब हमारी न्याय पाने की एकमात्र उम्मीद अदालत पर ठिकी है। विनेश ने कहा, 'हमें विश्वास है कि हम न्याय की लड़ाई जीतेंगे।



सहित कई दिग्गज और युवा पहलवान विरोध प्रदर्शन में शामिल हैं। बुधवार को ही पहलवानों और उनके समर्थकों ने जंतर-मंतर से बंगला साहिब गुरुद्वारे तक जुलूस निकाला और वहां प्रार्थना की। विनेश ने कहा, 'हमें विश्वास है कि हम न्याय की लड़ाई जीतेंगे।

हम अपना सर्वश्रेष्ठ प्रयास करेंगे जिससे कि ना केवल वैश्विक कुश्ती समुदाय को हमारी हालत के बारे में पता चले बल्कि हम अन्य खेलों के खिलाड़ियों तक भी पहुंचेंगे। कोई भी देश खेल में यौन उत्पीड़न को घटनाओं से बचा नहीं है।'

आईपीएल में दसवीं बार शून्य पर ही आउट हुए धवन

धर्मशाला। पंजाब किंग्स के कप्तान शिखर धवन दिल्ली कैपिटल्स के खिलाफ अहम मुकाबले में रन नहीं बना पाये और पहली ही गेंद पर पेवेलियन लौट गये। इस मैच में 214 रनों के बड़े लक्ष्य का पीछा करते हुए धवन अनुभवी तेज गेंदबाज ईशांत शर्मा की पहली ही गेंद पर खाली खोले बिना ही आउट हो गये। आईपीएल में सलामी बल्लेबाज के तौर पर यह दसवीं बार है जब धवन पहली ही गेंद पर आउट हुए हैं। आईपीएल में सबसे अधिक बार पारी की शुरुआत करते हुए शून्य पर आउट होने का अनवाहा रिकार्ड पृथ्वी शॉ के नाम है। पृथ्वी 11 बार शून्य पर आउट हुए हैं। गौतम गंभीर और अजिंक्य रहाणे भी सलामी बल्लेबाज के तौर पर 10-10 बार शून्य पर आउट हुए हैं। वहीं वॉर्नर के नाम पर 9 बार शून्य पर आउट होने का रिकार्ड है। धवन इस सत्र में ईशांत के खिलाफ संघर्ष करते दिखे हैं। दिल्ली में भी वह ईशांत की ही गेंद पर शून्य पर पेवेलियन लौटे थे।

मेजबान ऑस्ट्रेलिया के खिलाफ अपने कौशल को परखने के लिए तैयार भारतीय महिला हॉकी टीम

(एजेंसी)

भारतीय महिला हॉकी टीम अपने दौरे के पहले मैच में गुरुवार को मेजबान ऑस्ट्रेलिया से भिड़ने के लिए पूरी तरह से तैयार है, जहां वे एडिलेड के मेट स्टेडियम में 18 से 27 मई तक पांच मैच खेलेंगे। शीर्ष गोलकीपर सविता और उपकप्तान दीप ग्रेस एक्का की अगुवाई वाली टीम श्रृंखला के पहले तीन मैचों में ऑस्ट्रेलिया से खेलेंगी, इसके बाद ऑस्ट्रेलिया ए के खिलाफ दो मैच होंगे। यह दौर आगामी हांगझाऊ एशियाई खेलों

2023 के लिए भारतीय टीम की तैयारियों का हिस्सा है जो इस साल सितंबर-अक्टूबर में होगा। भारतीय टीम 20 मई और 21 मई को बैक-टू-बैक गेम खेलने से पहले 18 मई को ऑस्ट्रेलिया के खिलाफ मैच के साथ अपने दौरे की शुरुआत करेगी। इसके बाद आगंतुक 25 मई और 27 मई को ऑस्ट्रेलिया ए के खिलाफ मुकाबला करेगा। ऑस्ट्रेलियाई महिला हॉकी टीम इस समय दुनिया में तीसरे स्थान पर है, जबकि भारतीय टीम आठवें स्थान पर है। विशेष रूप से, भारतीय

महिला हॉकी टीम 14 मई को एडिलेड के लिए रवाना हुई और तब से वे ऑस्ट्रेलिया में परिस्थितियों के अनुकूल होने के लिए वहां प्रशिक्षण ले रही हैं। उसी पर बोलते हुए, कप्तान सविता ने कहा, हम हर रोज और यहां तक कि रोशनी के नीचे भी प्रशिक्षण ले रहे हैं ताकि टीम एडिलेड में मैदान और परिस्थितियों के लिए अभ्यस्त हो जाए क्योंकि हमारे मैच शाम को होने वाले हैं। उन्होंने कहा, आज सुबह हमारा प्रशिक्षण सत्र भी था, और टीम ने कुछ गेमप्ले किए, क्योंकि हम कल अपने

पहले गेम के लिए तैयार हो रहे हैं। इस बीच, भारतीय महिला हॉकी टीम के मुख्य कोच जेनेक शोपमैन ने कहा कि टीम ऑस्ट्रेलिया के खिलाफ खेलने के लिए पूरी तरह से तैयार है। शोपमैन ने कहा, खिलाड़ी उत्साहित हैं और ऑस्ट्रेलिया का सामना करने के लिए तैयार हैं। यहां मौसम काफी अच्छा है। हम अच्छा महसूस कर रहे हैं और यह दिखाने के लिए तैयार हैं कि हम पिछले कुछ हफ्तों से क्या काम कर रहे हैं। दिलचस्प बात यह है कि भारतीय महिला हॉकी टीम ने 2021 में टोक्यो

ओलंपिक के सेमीफाइनल में ऑस्ट्रेलिया को 1-0 से हराया। यह भारतीय टीम के लिए एक ऐतिहासिक जीत थी क्योंकि वे केवल अपने तीसरे ओलंपिक में प्रतिस्पर्धा कर रही थीं और क्वार्टर फाइनल के लिए पहली बार क्वालीफाई किया था जबकि ऑस्ट्रेलिया तीन बार के स्वर्ण पदक विजेता थीं। भारतीय टीम ने बर्मिंघम में राष्ट्रमंडल खेलों 2022 के सेमीफाइनल मैच में ऑस्ट्रेलिया के खिलाफ भी कड़ा संघर्ष किया और स्कोर को 1-1 से बराबरी पर ला दिया। हालांकि, ऑस्ट्रेलिया ने

फाइनल में जगह बनाने के लिए पेनल्टी शूट-आउट 3-0 जीता, जो वे इंग्लैंड से हार गए। इस बीच, भारत ने अपना तीसरा/चौथा स्थान मैच जीतकर कार्य पदक अपने नाम किया।



ऑस्ट्रेलिया, 13=45 भारतीय समयानुसार
 20 मई, शनिवार: भारत बनाम ऑस्ट्रेलिया, 14:15 भारतीय समयानुसार
 21 मई, रविवार: भारत बनाम ऑस्ट्रेलिया, 14=15 भारतीय समयानुसार
 22 मई, शनिवार: भारत बनाम ऑस्ट्रेलिया, 14=15 भारतीय समयानुसार

बजरंग , साक्षी सहित अन्य पहलवानों ने बंगला साहिब गुरुद्वारे तक मार्च किया

विरोध को अंतरराष्ट्रीय स्तर पर ले जाएंगे : विनेश

नई दिल्ली | (एजेंसी)

बजरंग पुनिया, साक्षी मलिक, विनेश फोगट सहित कई पहलवानों ने यहां जंतर मंतर पर धरने के 25 वें दिन भारतीय कुश्ती महासंघ (डब्ल्यूएफआई) के प्रमुख बृजभूषण शरण सिंह पर कार्रवाई की मांग करते हुए बंगला साहिब गुरुद्वारा तक पैदल मार्च किया। इस दौरान विनेश ने कहा, हम इस विरोध को अंतरराष्ट्रीय स्तर पर ले जाएंगे। हम अंतरराष्ट्रीय ओलंपियन को पत्र लिखेंगे और उन्हें हमारे समर्थन में पत्र लिखने के लिए कहेंगे। रियो ओलंपिक पदक विजेता साक्षी मलिक ने भी इस बात पर जोर दिया और कहा कि महासंघ को लगता है कि हमारा विरोध जंतर-मंतर तक ही सीमित है।

साक्षी ने कहा, हम जंतर मंतर से बाहर कदम रखेंगे। हमें लगता है कि हमारा विरोध सीमित हो रहा है। हम चाहते हैं कि हमारा विरोध हर किसी तक पहुंचे क्योंकि यह हमारे देश की महिलाओं की लड़ाई है। वहीं दूसरी ओर केन्द्रीय खेल मंत्री अनुराग ठाकुर ने पहलवानों के धरने पर कहा, उनकी चिंताओं को भी सुना गया और समिति का गठन किया गया। इसके अलावा भारतीय ओलंपिक संघ द्वारा कुश्ती एथलीटों के लिए परीक्षण भी शुरू हो गए हैं। उन्होंने कहा, सुप्रीम कोर्ट ने अपना फैसला दे दिया है। दिल्ली पुलिस ने भी एफआईआर दर्ज कर ली है और बयान दर्ज कर रही है। मजिस्ट्रेट भी बयान दर्ज कर रहे हैं। ऐसे में पहलवानों को भी कानून और व्यवस्था पर विश्वास होना चाहिए और अपना विरोध खत्म



करना चाहिए। वहीं इससे पहले खेल मंत्रालय ने घोषणा की कि भारतीय ओलंपिक संघ 45 दिनों के भीतर भारतीय कुश्ती महासंघ की कार्यकारी समिति के चुनाव करने के लिए एक तदर्थ समिति का गठन करेगा। इसके गठन के लिए, एथलीटों के चयन और

अंतरराष्ट्रीय कार्यक्रमों में खिलाड़ियों की भागीदारी के लिए प्रविष्टियां करने सहित शरीर के दिन-प्रतिदिन के मामलों का प्रबंधन करना। नई कार्यकारी समिति के कार्यभार ग्रहण करने तक यह समिति अंतरिम अवधि के लिए कार्य करेगी।



नॉर्किया ने कैच छोड़ा तो मड़के कुलदीप और पोंटिंग

धर्मशाला। आईपीएल में दिल्ली कैपिटल्स ने बुधवार को यहां हुए लीग मुकाबले में पंजाब किंग्स को हरा तो दिया पर इस मैच में दिल्ली की फील्डिंग बेहद खराब रही। इससे उसके हाथों से मैच निकल सकता था पर पंजाब किंग्स उन अवसरों को भुना नहीं पायीं। वहीं, बार-बार फील्डिंग में हुई गलतियों से दिल्ली के कोच रिकी पोंटिंग बेहद नाराज दिखे। इसका एक वीडियो भी सोशल मीडिया में आया है। इस मैच में दिल्ली के खिलाड़ियों ने कई गलतियां की। ऐसी ही एक गलती दिल्ली के गेंदबाज कुलदीप यादव की गेंद पर तब हुई जब पंजाब के आक्रामक बल्लेबाज लियाम लिविंगस्टोन बल्लेबाजी कर रहे थे। उस समय लिविंगस्टोन का कैच गिरा तो पोंटिंग और कुलदीप भड़क उठे। यह कैच फील्डर एनरिक नॉर्किया पकड़ नहीं पाये थे। इसपर कुलदीप गुस्से में कुछ कहते दिखे। वहीं डाउट में बैठे दिल्ली के कोच पोंटिंग भी नॉर्किया की गलती से हताश दिखे हालांकि लिविंगस्टोन की आक्रामक बल्लेबाजी के बाद भी दिल्ली ने मैच जीत लिया। दिल्ली पहले ही प्लेऑफ से बाहर हो गयी थी। वहीं इस हार से पंजाब भी प्लेऑफ की दौड़ से बाहर हो गयी है। लिविंगस्टोन ने इस मैच में 48 गेंद में 94 रनों की पारी खेली पर उन्हें अन्य खिलाड़ियों से सहयोग नहीं मिला।

श्रीलंकाई खिलाड़ी गुणतिलका को राहत , तीन आरोप वापस लिए गये



सिडनी। ऑस्ट्रेलिया दौरे में यौन शोषण के आरोप में फंसे श्रीलंकाई क्रिकेटर धनुष्का गुणतिलका को कुछ राहत मिली है। सरकारी वकील ने उनके खिलाफ यौन उत्पीड़न के चार में से तीन आरोपों को वापस ले लिया है। गुणतिलका पर पिछले साल श्रीलंकाई टीम के दौरे के समय एक महिला ने बलात्कार का आरोप लगाया था। गुणतिलका पर तब चार बार बिना सहमति के यौन संबंध बनाने के आरोप लगाए गए थे जिसके बाद सिडनी पुलिस ने इस खिलाड़ी को नवंबर में टी20 विश्व कप के दौरान टीम होटल से गिरफ्तार कर लिया था। अब सरकारी वकील ने सिडनी की एक अदालत में तीन आरोप वापस ले लिए। पुलिस के अनुसार श्रीलंकाई बल्लेबाज यहां 29 वर्षीय एक महिला से 'डेटिंग ऐप के जरिए मिला था। इसके बाद दोनों महिला के सिडनी स्थित आवास पर पहुंचे जहां गुणतिलका ने कथित तौर पर महिला से जबरदस्ती संबंध बनाये। वहीं अब सरकारी वकील ह्यूग बर्डिन ने कहा कि एक आरोप प्रमाणित हुआ है जबकि बिना सहमति के यौन संबंध बनाने के तीन आरोपों को वापस ले लिया गया है।



ऐसे मुस्कुराएगी गर्मियों में स्किन...

जी हां, गर्मियां जोर पकड़ रही हैं। घर से बाहर निकलना मानों मुसीबत को न्यौता देने हो गया है। गर्मियों में स्किन काफी नाजुक और सेंसिटिव हो जाती है। सूरज की तीखी किरणें, नमी की कमी व धूल-मिट्टी स्किन की रंगत कम कर देते हैं। आपकी खूबसूरत स्किन कैसे मौसम के इन थपेड़ों को सहने के बावजूद मुस्कुरा सकते हैं। जैसी स्किन, वैसी केयर। चेहरे की स्किन भी कई तरह की होती है इसलिए केयर के तरीके भी बदल जाते हैं।

ऑइली स्किन

ऑइली स्किन देखने में ऐसी लगती है जैसे चेहरे पर तेल लगाया हुआ हो। ऐसी स्किन को धोने के थोड़ी देर बाद तेल निकल आता है। इस तरह की स्किन पर लगया गया मेकअप जल्दी खराब हो जाता है। ऐसी स्किन पर तिल, मुहंसे और फुंसियां निकलने की आशंका ज्यादा रहती है। ऐसी स्किन को खास ख्याल की जरूरत होती है। किशोरावस्था में ऐसी स्किन में कुछ ज्यादा ही चिकनाहट नजर आती है, जो उम्र बढ़ने के साथ-साथ कम हो जाती है।

ऑइली स्किन की देखभाल

- ▶ फेस को कम से कम दिन में चार-पांच बार धोएं।
- ▶ उसी मेकअप का इस्तेमाल करें जो खासतौर पर ऑइली स्किन के लिए बनाया गया हो।
- ▶ ऐसी स्किन पर फेस-मास्क और पैक वही लगाएं, जो ऑइली स्किन के लिए ही बने हैं।
- ▶ अधिक मात्रा में चीनी, अधिक मसालेदार और ऑइली खाना न खाएं।
- ▶ मेकअप से पहले चेहरे पर ऐस्ट्रिजेंट लगाएं।

घरेलू नुस्खे

- ▶ एक चम्मच शहद में अंडे की सफेदी मिलाकर अपने चेहरे और गर्दन पर मलें। 10-15 मिनट बाद धो लें।
- ▶ दो चम्मच पपीते का गूदा, 10 बूंद नींबू के रस को डालकर अच्छी तरह मसलें। इसे चेहरे पर लगाएं। सूखने के बाद चेहरा ठंडे पानी से धो लें।
- ▶ मटर के दानों को छया में सुखा कर पीस लें और शीशी में भरकर रखें। दो चम्मच गुलाब जल में एक चम्मच मटर पाउडर मिलाकर पेस्ट बनाएं और चेहरे पर लगाएं/जब यह सूख जाए तो ठंडे पानी से धो लें। ऐसा हफ्ते में दो बार करने स्किन में ऑइल कुछ कम होता है।
- ▶ संतरा, माल्टा, तरबूज या पपीता इन सबका रस चेहरे पर लगाएं। इनमें से किसी का भी रस 10-15 मिनट लगा कर रखें और बाद में चेहरा धो लें। इससे स्किन पोर्स खुल जाएंगे और खून का दौरा बढ़ेगा।

ड्राई स्किन

ऐसी स्किन पर खुरकी की वजह से सफेद-सफेद दाग

निकलने लगते हैं। सही देखभाल की कमी से ऐसी स्किन वाले वक से पहले ही बूढ़े नजर आने लगते हैं। ड्राई स्किन पर

- ▶ नॉर्मल स्किन को हमेशा माइल्ड सोप (जैसे कि जॉनसन बेबी शॉप, डब, पीयर्स आदि) या फेशवाश से साफ करें।
- ▶ चेहरे को धोते वक पानी का ज्यादा इस्तेमाल करें।
- ▶ चेहरे की सफाई के लिए उसे धोने से पहले, लीजिंग लोशन या क्रीम लगाकर रूई से पोछें। जब भी बाहर से आए तो चेहरे को साफ जरूर करें।
- ▶ जब मेकअप करें तो उसे सोने से पहले रिमूव जरूर करें।
- ▶ सर्दियों में और गर्मियों में नॉर्मल स्किन के लिए माकूल माइश्राइजर का इस्तेमाल करें। आमतौर पर नॉर्मल स्किन के लिए डेर सारे माइश्राइजर आसानी से मिल जाते हैं।

नॉर्मल स्किन

ऐसी स्किन वालों का चेहरा काफी फ्रेश दिखता है। इस प्रकार की स्किन न तो ऑइली होती है और न ड्राई। ऐसी स्किन पर अगर कम मेकअप करें तो बेहतर होगा। अगर ऐसा न कर सकें तो कम से कम हफ्ते में एक दिन मेकअप प्री रहें।

नॉर्मल स्किन की देखभाल

- ▶ नॉर्मल स्किन को हमेशा माइल्ड सोप (जैसे कि जॉनसन बेबी शॉप, डब, पीयर्स आदि) या फेशवाश से साफ करें।
- ▶ चेहरे को धोते वक पानी का ज्यादा इस्तेमाल करें।
- ▶ चेहरे की सफाई के लिए उसे धोने से पहले, लीजिंग लोशन या क्रीम लगाकर रूई से पोछें। जब भी बाहर से आए तो चेहरे को साफ जरूर करें।
- ▶ जब मेकअप करें तो उसे सोने से पहले रिमूव जरूर करें।
- ▶ सर्दियों में और गर्मियों में नॉर्मल स्किन के लिए माकूल माइश्राइजर का इस्तेमाल करें। आमतौर पर नॉर्मल स्किन के लिए डेर सारे माइश्राइजर आसानी से मिल जाते हैं।

घरेलू नुस्खे

- ▶ तरबूज, कद्दू, खीरा और खरबूजे के बीज बराबर मात्रा में लेकर दूध में बारीक पीस लें और इसे मलाई के साथ फेस पर लगाएं। एक घंटे बाद धो दें।
- ▶ सरसों को बारीक पीस कर दूध या पानी में लेई-सी बना लें। इसके रोज लगाने से रंगत निखरती है।
- ▶ नहाते वक पानी में एक चम्मच जैतून का तेल मिला देने से स्किन मुलायम होती है।




ऊर्जा का भंडार

केला

भारत में केला हर जगह पाया जाता है और इसकी सबसे अच्छी किस्में भारत में ही होती हैं 7 भूले ही रोज एक सेब खाने से आप डॉक्टर के पास जाने से बच सकते हैं, लेकिन केला खाने से आप अपनी पूरी जिन्दगी स्वस्थ रह सकते हैं। रिसर्च के मुताबिक केला आपको कई बीमारियों से बचा सकता है।

तो आइए जानते हैं केला खाने का स्वास्थ्य लाभ -

- 1 - केला खिलाइयों का प्रिय फल है क्योंकि यह तुरंत एनर्जी प्रदान करता है। सुबह नाश्ते में केला खाने से ऊर्जा बढ़ती है और सुकरोज, फ्रक्टोज और ग्लूकोज जैसे पोषक तत्व भी मिलते हैं। यदि आप दिन भर भूखे प्यासे रहते हैं, तो केवल केला ही खालें देखिये अन्य फल के मुकाबले केले से तुरंत एनर्जी मिलेगी।
- 2- केले में प्रोटीन पाया जाता है, जो कि दिमाग को आराम देता है इसलिए डिप्रेशन दूर करने में सहायक है 7
- 3- दूध के साथ केला और शहद मिला कर पीने से अनिद्रा की समस्या दूर हो जाती है।
- 4- केले में रेशा पाया जाता है, जिससे पाचन क्रिया मजबूत बनती है। गैस्ट्रिक व कब्ज की बीमारी वाले लोगों के लिये केला बहुत प्रभावशाली उपचार है। अक्सर यात्रा के दौरान कब्ज की शिकायत हो जाती है। इसको दूर करने के लिये केला एक अच्छा विकल्प है 7
- 5- केला शरीर के खून में हीमोग्लोबिन को बढ़ता है। जिससे एनीमिया की शिकायत दूर हो जाती है। वे लोग जो एनीमिया से प्रभावित हैं, उन्हें अपने भोजन में केला शामिल करना चाहिये।
- 6 - केले में पोटेशियम पाया जाता है, जो उच्चरक्तचाप के रोगियों के लिए विशेष लाभकारी होता है 7 केला खाने से उच्चरक्तचाप



सामान्य बना रहता है 7

- 7- दो केले लगभग 100 ग्राम दही के साथ सेवन करने से दस्त व पेटिश में लाभ होता है 7
- 8 - केले पर चीनी और इलायची डालकर खाने से खट्टी डकारें आनी बंद हो जाती हैं।

स्वादिष्ट कसूदी का उठाएं जायका

कसूदी सांस खाने में बेहद स्वादिष्ट व चटपटी लगती है। इसे आप पकौड़ों, पिज्जा, सैंडविच या किसी भी स्नेक्स के साथ खा सकते हैं। कसूदी बनाना बेहद आसान है और इसे बनाने में ज्यादा समय भी नहीं लगता। तो आइये आज कसूदी बना लें।

आवश्यक सामग्री-

- राई (काली सरसों) - 2 टेबल स्पून
- पीली सरसों - 2 टेबल स्पून
- कच्चे आम - 2 या 300 ग्राम (मीडियम आकार के)
- अदरक - 2 इंच लंबा टुकड़ा
- हरी मिर्च - 4-5
- लाल मिर्च - 1/2 छोटी चम्मच
- जीरा - 1 छोटी चम्मच
- धनिया पाउडर - 2 छोटी चम्मच
- चीनी - 1 छोटी चम्मच
- सरसों का तेल - आधा कप
- हॉग - 1/4 छोटी चम्मच से कम
- हल्दी पाउडर - 1 छोटी चम्मच
- सिरका - एक चौथाई कप
- नमक - 2 छोटी चम्मच (स्वादनुसार)


विधि-

आम को धोकर छीलिये और गूदा निकाल कर काट लीजिये, राई और पीली सरसों को अच्छी तरह से साफ कर लीजिये, हरी मिर्च के डंडर हटा कर मिर्चों को धो लीजिये और अदरक को छील कर धोकर उसके टुकड़े कर लीजिये।

मिक्सर में राई, पीली सरसों, आम का गूदा, हरी मिर्च, अदरक के टुकड़े, जीरा, धनिया पाउडर, हॉग, हल्दी पाउडर व चीनी डालकर बारीक पीस लीजिये और यदि ये मसाले पीसते समय पानी की आवश्यकता लगी हो तो 1-2 टेबल स्पून पानी मिलाकर सभी मसालों को अच्छी तरह पीस लीजिये।

अब कढ़ाई में तेल गर्म कीजिये और उसमें पिसे हुए मसाले डालकर धीमी गैस पर 3-4 मिनट तक अच्छी तरह भुनिये। जब मसालों से धुनने की महक आने लगे तो गैस बंद कर दीजिये और मसालों के इस मिश्रण में सिरका व नमक मिलाकर इसे किसी कांच के कटनेर में भर कर धूप में रख दीजिये। 3-4 दिन बाद जब आप देखें कि कसूदी के ऊपर तेल तैरने लगा है तो समझ लीजिये कि कसूदी खाने के लिये तैयार है। अब इसे आम गरमा गरम पालक या गोभी आलू के पकौड़ों के साथ परोस कर खाइये और बची हुई कसूदी को फ्रिज में रखकर 6 महिने तक कभी भी खाइये।

सुझाव - कसूदी को कांच के कटनेर में भरने से पहले उस कटनेर को उबलते हुए पानी से अच्छी तरह धोकर सुखालें ताकि कसूदी जल्दी खराब न हो और ज्यादा दिन तक चल सके।



तरावट लाए तरबूज का शरबत


तरबूज का शरबत बहुत ही स्वादिष्ट होता है। यह हमें विपचिपी गर्मी, धूप, लू, उमस, आदि में ठंडक देने का काम करता है। उत्तर भारत में तो लोग इसके बारे में कम ही जानते हैं, लेकिन मुंबई में यह हर जगह मिलता है और लोग इसे बहुत पसंद भी करते हैं। तो आइये आज हम भी मुंबई का मशहूर तरबूज का शरबत बनाते हैं।

आवश्यक सामग्री-

- 5 गिलास शरबत बनाने के लिये-
- तरबूज - 2- 2.1/2 कि.ग्रा.
- नींबू - 1
- बर्फ के वयूल्स - 1 कप
- विधि-

तरबूज का शरबत बनाने के लिये सबसे पहले तरबूज को धोकर काटिये और फिर

इसके मोटे हरे भाग को काट कर अलग कर दीजिये। अब लाल वाले भाग को छोटे-छोटे टुकड़ों में काट कर मिक्सी में पीस लीजिये। थोड़ी देर बाद जब तरबूज का गूदा और रस



बिल्कुल धुल जाए तब इस जूस को छलनी में छान लीजिये।

अब इस जूस में नींबू निचोड़ कर अच्छे से मिलाइये और फिर इसे गिलासों में डाल

दीजिये। ठंडा करने के लिये इसमें अपने अनुसार बर्फ डाल दीजिये और चाहें तो गिलास में शरबत के ऊपर 1-2 पौदीने की पतियां भी सजा दीजिये (यदि आप को इसमें मीठा कम लग रहा हो तो आप अपने स्वादानुसार इसमें चीनी मिला कर इसे और अधिक मीठा भी कर सकते हैं, लेकिन चीनी मिलाने के बाद यह जूस अपना वास्तविक स्वाद खो देता है।)

ठंडा-ठंडा तरबूज का शरबत तैयार है। अब इसे जितना मर्जी पीजिये और घर में सभी को पिलाइये।

यकीन मानिये इस शरबत को पीने के बाद आप बाजार में बिकने वाले बनाबटी रंग और स्वाद वाली रंगीन पानी की बोतलों को छुएंगे भी नहीं

जानिये आलू की खासियतें

भारत और विश्व में आलू विख्यात है और अधिक उपजाया जाता है 7 आलू को हमेशा छिलके समेत पकाना चाहिए क्योंकि आलू का सबसे अधिक पौष्टिक भाग छिलके के एकदम नीचे होता है, जो प्रोटीन और खनिज से भरपूर होता है। आलू में स्टार्च, पोटाश और विटामिन ए व डी होता है। यह अन्य सब्जियों के मुकाबले सस्ता मिलता है लेकिन है गुणों से भरपूर 7 आलू से मोटापा नहीं बढ़ता 7 आलू को तलकर तीखे मसाले, घी आदि लगाकर खाने से जो चिकनाई पेट में जाती है, वह चिकनाई मोटापा बढ़ती है 7 आलू को उबालकर अथवा गर्म रेत या राख में भूँकर खाना लाभदायक और निरापद है।

- ▶ आलू में विटामिन बहुत होता है।
- ▶ आलू को छिलके सहित गरम राख में भूँकर खाना

सबसे अधिक गुणकारी है।

- ▶ भुना हुआ आलू पुरानी कब्ज और अंतर्द्वियों की सड़ांध दूर करता है 7 आलू में पोटेशियम साल्ट होता है जो अम्लपित्त को रोकता है।
- ▶ चार आलू सेंक लें और फिर उनका छिलका उतार कर नमक, मिर्च डालकर नित्य खाएं। इससे गठिया ठीक हो जाता है।

हरा भाग खतरनाक

आलू के हरे भाग में सोलेनाइन विषैला पदार्थ होता है, जो शरीर के लिए नुकसानदायक होता है। आलू के अंकुरित हिस्से का भी प्रयोग नहीं करना चाहिए। आलूओं में प्रोटीन होता है, सूखे आलू में 8.5 प्रतिशत प्रोटीन होता है।

- ▶ आलू का प्रोटीन बूढ़ों के लिए बहुत ही शक्ति देने वाला और बुढ़ापे की कमजोरी दूर करने वाला होता है। आलू में कैल्शियम, लोहा, विटामिन-बी तथा फास्फोरस बहुतायत में होता है।
- ▶ आलू खाते रहने से रक्त वाहिनियां बड़ी आयु तक लचकदार बनी रहती हैं तथा कटोर नहीं होने पाती।
- ▶ इसको छिलके सहित पानी में उबालें और गल जाने पर खाएं। यदि दो-तीन आलू उबालकर छिलके सहित थोड़े से दही के साथ खा लिए जाएं तो ये एक संपूर्ण आहार का काम करते हैं।
- ▶ आलू के छिलके ज्यादातर फेंक दिए जाते हैं, जबकि अच्छी तरह साफ किये छिलके सहित आलू खाने से ज्यादा शक्ति मिलती है।

करोड़ों डॉलर के कॉल सेंटर घोटाले में शामिल मिला भारतीय नागरिक

न्यूयॉर्क। अमेरिका में करोड़ों डॉलर के कॉल सेंटर घोटाले में एक भारतीय नागरिक को शामिल पाया गया है। गिरफ्तारी के बाद उसने अपना गुनाह भी कबूल कर लिया है। जानकारी के अनुसार अमेरिका में 28 वर्षीय भारतीय नागरिक ने मेल और वायर फ्रॉड करने की एक वर्षी पुरानी अंतरराष्ट्रीय साजिश में शामिल होना कबूल किया है। इस फ्रॉड के तहत अमेरिका में सैकड़ों पीड़ितों से लाखों डॉलर वसूल गए थे। अमेरिकी जिला न्यायाधीश एंड्रयू एस. हेनन ने याचिका को स्वीकार कर लिया और 14 अगस्त को सुनवाई होगी। मामले में, मालवी को 20 साल तक की जेल और संभावित 250,000 डॉलर का अधिकतम जुर्माना हो सकता है। वह उस सुनवाई तक हिरासत में रहेगा। जानकारी के अनुसार टेक्सस के दक्षिणी जिले के लिए अमेरिकी अदालतों में शामिल अलमदार एस. हमदानी ने बताया, जहाँ मालवी, जो अवैध रूप से हेबर सिग्नस अर्कांसस में रह रहा था, ने टेलीमार्केटिंग स्क्रीम घोटाले में भारतीय कॉल सेंटरों की सहायता की। हमदानी ने कहा, इन घोटालों को अंजाम देने वालों में भारतीय कॉल सेंटर शामिल है। अदालत ने कहा कि मालवी ने स्क्रीम में एक स्नर के रूप में काम किया, शिकागो में अलग-अलग टारगेट स्टोर्स में जाकर कॉल सेंटरों में ट्रांसफर किए गए फंड का सहायता लिया। बाद के वर्षों में, उन्होंने अन्य स्नर्स को मैनेज किया, क्योंकि वे देश में यात्रा करते थे, देश से भरे पैकेज उठाते थे जिन्हें कॉल सेंटर पीड़ितों ने मेल किया था। स्क्रीम में इस्तेमाल की जाने वाली एक सामान्य रिफ्रैक्ट में पीड़ितों को यह विश्वास दिलाया शामिल था कि संघीय एजेंट उनकी जांच कर रहे हैं। फोन पर एजेंट पीड़ित को समझाएगा कि जांच से अपना नाम हटाने का एकमात्र तरीका गिफ्ट कार्ड खरीदना और रिडेम्पशन कोड को कॉल सेंटर में ट्रांसफर करना या पैकेज में मेल कैश को कॉल सेंटर के नाम और पते पर भेजना है। यूएस में नर्स तब गिफ्ट कार्ड फंड को समाप्त कर देंगे और पैकेज उठा लेंगे। अपने याचिका समझौते के तहत, मालवी योजना के चिन्हित पीड़ितों को नुकसान का भुगतान करेंगे।

1.26 लाख रुपए की एक कप काँफ़ी

सिडनी। एक कप काँफ़ी की कीमत 1,25,000 रुपये हो सकती है, इसका जवाब है हां। सिडनी के पेनरिथ स्थित ब्लूलेब कैफे में एक कप काँफ़ी की कीमत लगभग 1.26 लाख रुपए है। इस काँफ़ी की माँग इतनी ज्यादा है, कि इसके लिए काफ़ी पीने वालों को 2 हफ्ते का इंतजार करना पड़ता है। कैफे के मालिक मिच जॉनसन का कहना है, इस काँफ़ी का स्वाद दुनिया में सबसे अनोखा है काफ़ी को पाना और कोस्टा रिका की सीमा के करीब सिला डे पांडो स्थित ज्वालामुखी के किनारे इस काँफ़ी को उगाया जाता है। जिसके कारण इस काँफ़ी की कीमत इतनी ज्यादा है।

विमान दुर्घटना में लापता हुए 4 बच्चे 16 दिन बाद जीवित मिले


बोगोटा। कोलंबियाई विमान दुर्घटना में लापता हुए चार बच्चे सोलह दिन बाद जीवित मिल गए हैं। इनमें एक बच्चा तो केवल 11 महीने का है। हालांकि किसी भी भयानक हादसे में किसी बच्चे का बच जाना चमत्कार से कम नहीं होता है। लेकिन इस घटना को चमत्कार ही माना जा रहा है। राष्ट्रपति गुस्तावो पेद्रो ने बुधवार को कहा कि दो सप्ताह से अधिक समय पहले एक विमान दुर्घटना के बाद घने कोलंबियाई अमेजन जंगलों में 11 महीने के बच्चे सहित चार बच्चे जीवित पाए गए हैं। उन्होंने इसे 'देश के लिए खुशी' करार दिया है। पेद्रो ने टिवटर पर खबर शेयर करते हुए कहा कि सेना द्वारा 'रहित खोज प्रयासों' के बाद बच्चों को सड़काल खोज निकाला गया। मीडिया रिपोटर्स के मुताबिक अधिकारियों ने 100 से अधिक सैनिकों को सिम्पर डोंग के साथ तैनात किया था ताकि उन बच्चों की तलाश की जा सके जो 1 मई को दुर्घटनाग्रस्त हुए हवाई जहाज में यात्रा कर रहे थे, जिसमें तीन वयस्कों की मौत हो गई थी। बचावकर्मियों का मानना है कि इन बच्चों में एक 11 महीने का बच्चा था। इसके अलावा एक 13, 9 और 4 साल का बच्चा शामिल था। वे दुर्घटना के बाद से दक्षिणी कैन्टोना में जंगलों में भटक रहे थे। इससे पहले बुधवार को सशस्त्र बलों ने कहा कि बचाव दल का बच्चों के खोज का प्रयास उस समय और तेज हो गया था जब लकड़ी से निर्मित आश्रय उन्हें जंगल में मिला था। इसके बाद उन्हें विश्वास हो गया था कि बच्चे अब तक जीवित हैं। सशस्त्र बलों द्वारा जारी की गई तस्वीरों में जंगल के फर्श पर शब्दों के बीच कैंची और हेयबैंड देखी जा सकती है। इससे पहले, एक बच्चे की पानी पीने की बोतल और आधा खाया हुआ फल मिला था। सोमवार और मंगलवार को सैनिकों को पायलट और दो वयस्कों के शव मिले जो कोलंबिया के अमेजन वर्षावन के मुख्य शहरों में से एक, सैन जोस डेल ग्वावियारे के लिए एक जंगल स्थान से उड़ान भर रहे थे। मृत यात्रियों में से एक रानोक चार बच्चों की मां थी जो ह्यूटोटी जाति से हैं। मरद के लिए तीन हेलीकॉप्टरों का इस्तेमाल किया गया था। जिनमें से एक ने ह्यूटोटी भाषा में बच्चों की दादी के एक रिपोर्ट किए गए संदेश को बजाया जा रहा था। जिसमें उन्हें जंगल में जाने से रुकने के लिए कहा गया था।

ज्यादती की शिकार महिलाओं को रिहा करने मानवाधिकार संगठनों से लगाई गुहार

इस्लामाबाद। पाकिस्तान के पूर्व प्रधानमंत्री इमरान खान ने ज्यादती का शिकार हो रही महिलाओं को जेल से रिहा करने के लिए अंतरराष्ट्रीय मानवाधिकार संगठनों से गुहार लगाई है। इमरान खान ने कहा कि मैं हमारी सभी महिला नेताओं, कार्यकर्ताओं और हमारे नेताओं और कार्यकर्ताओं की महिला परिवार के सदस्यों की तत्काल रिहाई की मांग करता हूँ। उन्होंने कहा कि शहरदार अफरीदी की पत्नी को जेल में डालना मतबल यह विशुद्ध रूप से लोगों में आतंक फैलाने के लिए है ताकि वे अपने संवैधानिक अधिकारों के लिए खड़े न हों। पूर्व मानवाधिकार मंत्री डॉ. शिरीन मजारी के इलाज और उनकी बेटी को पुरुष पुलिस अधिकारियों के जरिए शारीरिक रूप से प्रताड़ित किए जाने की बात सुनकर मैं बहुत व्यथित हूँ। इस्लामाबाद हाईकोर्ट से डॉ मजारी और सीनेटर फलक चित्राली को जमानत दिए जाने के बाद उन्हें अद्यावत जेल के भीतर से अगवा कर लिया गया और थाना सचिवालय ले जाया गया जहाँ डॉ मजारी की वीचें सुनी गई। पीटीआई चीफ ने दावा किया कि हमारी महिला सरथकों के साथ हुए बर्बर व्यवहार निन्दनीय है। इसके कई वीडियो सबूत भी सामने आए हैं। उन्होंने कहा कि हमारी कई महिला विधायकों, समर्थक और कार्यकर्ता अमानवीय परिस्थितियों में पाकिस्तान की जेलों में बंद हैं, जो पुलिस की ज्यादतियों की कल्पना में हैं। ये अपहरण और इस फासीवादी सरकार द्वारा महिलाओं के साथ किया जा रहा व्यवहार न केवल गंभीर मानवाधिकारों का उल्लंघन है बल्कि हमारी संस्कृति और इस्लामी शिक्षाओं के सख्त खिलाफ है। इन सभी महिलाओं को तुरंत रिहा किया जाना चाहिए। उनका लगातार कारावास कानून के खिलाफ है। मैं इसे अंतरराष्ट्रीय मानवाधिकार संगठनों के साथ भी उठा रहा हूँ।

सूडान में जारी संघर्ष के बार रोजाना हजारों लोग इथियोपिया पहुंच रहे

वाशिंगटन। संयुक्त राष्ट्र के मानवीय मामलों के समन्वय कार्यालय (युएनओसीएचए) ने कहा है कि सूडान में जारी संघर्ष के कारण इथियोपिया पहुंचने वाले लोगों की संख्या 25,700 से अधिक हो गई है। रिपोर्ट में कहा गया है कि पिछले कुछ सप्ताह में सूडान से लोग रोजाना इथियोपिया आ रहे हैं। इथियोपिया के मेटेमा बॉर्डर क्रॉसिंग पर अब तक 20,400 से अधिक लोग पंजीकृत हुए हैं। शरणार्थियों के लिए एक नए क्रॉसिंग प्लांट बन चुके इथियोपिया के बेनीशंगुल-नुगुम क्षेत्र के अलमहल में हाल ही में 5,300 से अधिक लोग आए हैं जिन्हें तत्काल सहायता की आवश्यकता है। प्राथमिक जरूरतें भोजन, पानी और स्वच्छता को बढ़ावा देना, स्वास्थ्य और पोषण, आश्रय, गैर-खाद्य पदार्थ और सुरक्षा सेवाओं की डिलीवरी है। मेटेमा में, जो अब तक मुख्य क्रॉसिंग प्लांट है, मई के दूसरे सप्ताह में सहायता से जुड़ी गतिविधियों में तेजी आई है। युनोवा ने कहा, संरक्षण भागीदारों ने आठ बड़े ट्रांजिट आश्रय शोध स्थापित किए हैं, जिससे कुछ सी शरणार्थियों और शरण चाहने वालों को बॉर्डर क्रॉसिंग प्लांट से छह किमी दूर इस पारगमन स्थल पर स्थानांतरित करने की अनुमति मिली है, जहां वे आश्रय पा सकते हैं, पानी और स्वच्छता सुविधाओं तक पहुंच सकते हैं। स्थानांतरण कुछ हद तक, मेटेमा के अतिपिछड़े शहर के लिए राहत प्रदान करता है। जो पहले से ही पानी की कमी का सामना कर रहा है, जिसके परिणामस्वरूप भीड़-भाड़ वाले क्षेत्रों में बीमारी फैलने का खतरा है। चिकित्सा दल मेटेमा बॉर्डर प्लांट पर स्वास्थ्य जांच और आपातकालीन सहायता प्रदान करना जारी रखे हुए हैं।



चीन में राष्ट्रपति शी जिनिपिंग और तजाकिस्तान के राष्ट्रपति कैसम जोमार्ट दस्तावेजों का आदान-प्रदान करते हुए।

मुंबई हमले का आरोपी तहव्वूर राणा लाया जाएगा भारत, कोर्ट की मंजूरी

न्यूयॉर्क (एजेंसी)। अमेरिकी अदालत ने पाकिस्तानी-कनाडाई व्यवसायी तहव्वूर राणा के भारत प्रत्यर्पण को मंजूरी दे दी है। 2008 के मुंबई आतंकवादी हमलों में उसकी सलिमता के लिए उसकी तलाश की जा रही है। कहा जाता है कि वह पाकिस्तान की इंटर-सर्विसेज इंटीलजेंस (आईएसएसआई) से जुड़ा हुआ है। 62 वर्षीय राणा को अमेरिका में गिरफ्तार किया गया था। लश्कर-ए-तैयबा के 10 आतंकवादियों द्वारा मुंबई में किए गए हमले में उसकी भूमिका थी। मुंबई हमले में किए गए हमले में उसकी भूमिका थी। मुंबई हमले में छह अमेरिकी समेत 164 लोग मारे गए थे। कैलिफोर्निया के यूएस डिस्ट्रिक्ट कोर्ट के जजिस्ट्रेट न्यायाधीश जैकलीन चूलरजियान ने मामले में मंगलवार को आदेश दिया, जो बुधवार को जारी हुआ। न्यायाधीश ने आदेश में कहा, मामले में विचार



के बाद अदालत अमेरिका के राज्य सचिव को राणा के भारत प्रत्यर्पण को प्रमाणित करती है। गौरतलब है कि अमेरिका व भारत के बीच प्रत्यर्पण संधि है। इसी के आधार पर भारत ने उसके प्रत्यर्पण की मांग की थी। उसे 2011 में शिकागो में लश्कर को सहायता प्रदान करने का दोषी ठहराया गया था, जिसने मुंबई

आतंकवादी हमलों की योजना बनाई थी। अदालत में अभियोजकों ने तर्क दिया कि राणा जानता था कि उसके बचपन के दोस्त पाकिस्तानी-अमेरिकी डेविड कोलमैन हेडली का लश्कर के साथ संबंध है। मुंबई में हमले को अंजाम देने के लिए उसके लश्कर की मदद की। राणा इस बात से भी वाकिफ था कि हेडली की बैठकों में क्या चर्चा होती थी, इसमें हमलों की योजना के साथ-साथ लश्कर भी शामिल थे। हालांकि प्रत्यर्पण का उसके वकील ने विरोध किया। न्यायाधीश ने कहा कि राणा के प्रत्यर्पण के लिए पर्याप्त सक्षम सबूत हैं, इसलिए यह आदेश दिया जाता है कि तहव्वूर हुसैन राणा अमेरिकी मार्शल की हिरासत में बना रहेगा, जब तक राज्य सचिव द्वारा उसके भारत के प्रत्यर्पण और आत्मसमर्पण पर अंतिम निर्णय लिखित है।

इमरान खान के घर में 40 आतंकी छिपे होने का दावा, आर्मी ने घेरा इलाका

लाहौर। पाकिस्तान आर्मी द्वारा इमरान खान के घर में आतंकी छिपे होने का दावा किया जा रहा है, इसे लेकर पूरे इलाके में सेना तैनात कर दी है। वहीं पंजाब प्रांत की अंतर्गमन सरकार ने मांग की है कि पूर्व प्रधानमंत्री इमरान खान लाहौर के जमान पार्क स्थित अपने आवास पर शरण लेने वाले 30 से 40 आतंकवादियों को सौंप दें। इधर इमरान खान ने पलटवार किया और अधिकारियों से सच वारंट के साथ आने को कहा और इसे अपने घर पर धावा बोलने के बहाने के रूप में इस्तेमाल नहीं करने का आग्रह भी किया है। वहीं लाहौर पुलिस ने पीटीआई के सुप्रीमो इमरान के आवास को किले में तब्दील कर दिया है। उनके जमान पार्क स्थित घर की ओर जाने वाली सभी सड़कों को बंद कर दिया गया है। पाकिस्तानी मीडिया के अनुसार जमान पार्क की ओर जाने वाली सड़कों पर पंजाब पुलिस की भारी टुकड़ी तैनात की गई है।

तानाशाह किम जोंग अब अंतरिक्ष में मुस्तैद, बेटी के साथ सैन्य टोही उपग्रह का किया निरीक्षण

सियोल (एजेंसी)। उत्तर कोरिया के तानाशाह किम जोंग-उन ने देश के पहले सैन्य टोही उपग्रह का निरीक्षण किया और उसकी अगली कार्य योजना को हरी झंडी दे दी। इस दौरान उनके साथ उनकी बेटी भी कार्य को अंजाम दे रही है। योंगयांग के मीडिया ने बुधवार को कहा कि उपग्रह रॉकेट प्रक्षेपित करने को तैयार है। मीडिया ने आई खबरों के अनुसार किम ने जासूसी उपग्रह की समय स्थिति की जांच करने के लिए एक दिन पहले गैर-स्थायी उपग्रह प्रक्षेपण तैयारी समिति का निरीक्षण किया और इसकी भीषण्य की कार्ययोजना को मंजूरी दी। इससे संकेत मिलता है कि जल्द ही प्रक्षेपण हो सकता है। खबरों के अनुसार समिति के काम से खुद को विस्तार से परिचित करने के बाद, उन्होंने सैन्य टोही उपग्रह नंबर 1 का निरीक्षण किया, जो अंतिम आम सभा की जांच और अंतरिक्ष पर्यावरण परीक्षण के बाद लोड होने के लिए तैयार है। किम ने जोर देकर कहा कि उपग्रह का सफल प्रक्षेपण मौजूद सुरक्षा वातावरण के तहत तत्काल

आवश्यकता और सर्वोच्च प्राथमिकता के आधार पर रक्षा क्षमताओं को मजबूत करने की प्रक्रिया है। इस मामले में विशेषज्ञों ने कहा कि उत्तर कोरिया जलवायु परिस्थितियों और प्रमुख राजनीतिक घटनाओं को देखते हुए उपग्रह प्रक्षेपण के आदर्श समय को जांच-पड़ताल कर सकता है। मीडिया द्वारा जारी तस्वीरों में किम की बेटी जू-ए को लैब गाउन और हेड कैप में निरीक्षण के साथ दिखाया गया है। नवीनतम निरीक्षण 18 अप्रैल को उत्तर कोरिया की अंतरिक्ष विकास एजेंसी की अपनी ऑन-साइट यात्रा के बाद से किम की पहली सार्वजनिक गतिविधि को चिन्हित करता है, जब उन्होंने घोषणा की कि उत्तर कोरिया ने अपना पहला सैन्य जासूसी उपग्रह बनाने का काम पूरा कर लिया है। पिछले साल दिसंबर में, योंगयांग ने कहा कि उसने अपने पहले टोही उपग्रह के विकास के लिए अपने रॉकेट लॉन्चिंग सुविधा में एक महत्वपूर्ण अंतिम चरण परीक्षण किया था।

रूस ने यूक्रेन पर 30 कूज मिसाइलें दागीं, कीव ने 29 को मार गिराने का दावा किया

कीव (एजेंसी)। रूस ने यूक्रेन की राजधानी कीव और ओडेसा क्षेत्र पर बृहस्पतिवार को तड़के 30 कूज मिसाइलें दागीं, जिनमें से 29 को यूक्रेन के वायु रक्षा बलों ने मार गिराने का दावा किया है। ओडेसा के सैन्य प्रशासन के प्रवक्ता सरहेई ब्रैतचक ने एक टेलीग्राम पोस्ट में बताया कि एक रूसी मिसाइल, क्षेत्र के दक्षिणी हिस्से में स्थित एक औद्योगिक प्रतिष्ठान से जा टकराई, जिससे एक व्यक्ति की मौत हो गई तथा दो अन्य घायल हो गए। ब्रैतचक ने कहा, वायु रक्षा बलों ने दुश्मन की ज्यादातर मिसाइलों को समुद्र के ऊपर मार गिराया। दुर्भाग्य से एक औद्योगिक प्रतिष्ठान मिसाइल की चपेट में आ गया, जिससे एक व्यक्ति की मौत हो गई और दो अन्य घायल हो गए। वहीं, कीव में अधिकारियों ने बताया कि रूस ने इस महीने नौवां बार यूक्रेनी राजधानी को निशाना बनाया। कैस्पियन क्षेत्र के रणनीतिक बमवर्षकों ने संभवतः कूज मिसाइलों से इन हमलों को अंजाम दिया। हमलों के बाद रूस के टोही विमानों ने यूक्रेनी राजधानी के ऊपर उड़ान भी भरी। कीव के सैन्य प्राधिकरण के प्रवक्ता सरहेई पोपको ने एक टेलीग्राम पोस्ट में बताया कि कीव में धमाकों की तेज आवाज सुनाई दी और विस्फोट के बाद गिर मलबे से एक गैरज परिसर में आग लग गई। हालांकि, हमले में हताहत लोगों की संख्या के बारे में फिलहाल कोई जानकारी नहीं है। अधिकारियों के मुताबिक, यूक्रेन के वायु रक्षा बलों ने रूस की कूज



मिसाइलों के अलावा उसके दो बमवर्षक ड्रोन और दो टोही ड्रोन को भी मार गिराया। अधिकारियों ने बताया कि पश्चिमी देशों द्वारा उपलब्ध कराए गए अत्याधुनिक हथियारों से और मजबूत हुई यूक्रेन की वायु रक्षा प्रणाली ने इस हफ्ते की शुरुआत में रूस की ओर से कीव पर बड़े पैमाने पर किए गए हवाई हमलों को नाकाम करते हुए उसकी ज्यादातर मिसाइलों को मार गिराया था। यूक्रेनी वायुसेना के प्रवक्ता यूरी इन्हान ने कहा कि रूस ने इस हफ्ते की शुरुआत में किए गए हमलों के लिए छह किंगडल एयरो-बैलिस्टिक हाइपरसोनिक मिसाइल का इस्तेमाल किया था। उन्होंने बताया कि बृहस्पतिवार को किए गए हमलों के लिए मॉस्को ने संभवतः सोवियत काल में निर्मित एक्स-101 और एक्स-55 कूज मिसाइलों का उपयोग किया। यूक्रेन के कमांडर-इन-चीफ जनरल वैलेरी जालुजिचि ने एक टेलीग्राम पोस्ट में बताया कि रूस ने बुधवार रात नौ बजे से बृहस्पतिवार तड़के साढ़े पांच बजे के बीच यूक्रेन में समुद्र, हवा और जमीन से कई मिसाइलें दागीं।

अमेरिका, जर्मनी, ग्रीस, इजरायल, जापान, जॉर्डन, कुवैत, नीदरलैंड्स, पोलैंड, कतर, रोमानिया, सऊदी अरब, दक्षिण कोरिया, स्पेन, स्वीडन, ताईवान, संयुक्त अरब अमीरात और यूक्रेन कर रहे हैं। उम्मीद है कि जल्द ही मोरको और स्विट्जरलैंड भी पैट्रियट मिसाइल खरीद सकते हैं।

पुतिन के लिए काल साबित हो रही 42 साल पुरानी अमेरिका की पैट्रियट मिसाइल

रूस के खिलाफ यूक्रेनी सेना कर रही इसका इस्तेमाल

कीव (एजेंसी)। पैट्रियट मिसाइल अमेरिका ने बनाई है। यह मिसाइल त्तह से हवा में मार करने वाली है। यह अमेरिका में 42 सालों से इस्तेमाल की जा रही है। दुनिया सबसे भरोसेमंद हवाई सुरक्षा सिस्टम में से एक है। साथ ही इसका इस्तेमाल बैलिस्टिक मिसाइलों को मार गिराने में किया जाता है। पैट्रियट मिसाइलों का इस्तेमाल खाड़ी युद्ध, इराक युद्ध, इजरायल-गाजा संघर्ष, सीरिया, यमन के जंगों में होता आया है। इस मिसाइल को फिलहाल रथियों, लैंकहीड मार्टिन और बोइंग कंपनीया मिलकर बनाती हैं। अभी तक 10 हजार से ज्यादा मिसाइलें बनाई गई हैं। यूक्रेन का दावा है कि रूस की हाइपरसोनिक किंगडल मिसाइल को पैट्रियट से मार गिराया। अब तक इस मिसाइल सिस्टम के 7 से 8 वैरिएंट्स बनाए गए हैं। जो अलग-अलग रेंज और ताकत से लेस हैं।

यानी इनका इस्तेमाल किसी भी तरह के हवाई हमले को रोकने के लिए किया जा सकता है। पैट्रियट मिसाइलें 312 से 914 किलोग्राम तक वजन होती हैं। लंबाई 15.10 से लेकर 17.1 फीट तक होती है। हर वैरिएंट पर छठे पंख लगे होते हैं। जिनका विंगस्पैन 1.8 से लेकर 3 फीट तक होता है। इन मिसाइलों पर कर्पोजिशन ब्लास्ट, हाई एक्सप्लोसिव, ब्लास्ट, फ्रैगमेंटेशन वारहेड लगाए जाते हैं। वारहेड का वजन 73 से 90 किलोग्राम तक हो सकता है। इतने वजन का हथियार किसी भी बड़ी मिसाइल को हवा में ही उड़ाने की क्षमता रखता है। डेटोनेशन यानी टकराव पर विस्फोट के लिए प्रॉक्सिमिटी फ्यूज सिस्टम लगाया गया है। जो कि दुश्मन मिसाइल से टकराते ही फट पड़ता है। पैट्रियट मिसाइलों को रेंज 30 किलोमीटर से लेकर 160 किलोमीटर तक है। यह मिसाइल लगभग 80 हजार फीट की अधिकतम ऊंचाई तक जा सकती है। यानी करीब 24 किलोमीटर की ऊंचाई तक। अलग-अलग वैरिएंट की गति 3430 से 5022 किलोमीटर प्रतिघंटा है। किसी भी मिसाइल को मार गिराने के

लिए इतनी गति काफी है। इसका लॉंचर मोबाइल होता है। इस कहीं भी ले जा सकते हैं। पहले यह मिसाइल गाइडेड नहीं थी लेकिन बाद में जब इसका पैक-2 वर्जन आया, तब इस पूरी तरह से गाइडेड इन्हेस्ट मिसाइल बना दिया गया। यह बात 1990 के आसपास की है। इसके बाद यह मिसाइल और भी घातक हो गई है। अब यह खुद ही टारगेट सेट करके हमला कर देती है। नई पैक-3 मिसाइल अत्याधुनिक है। इसके लॉंचर में 16 मिसाइलें सेट होती हैं। यानी कम समय में दुश्मन टारगेट पर ताबडतोड हमला होगा। क्योंकि पैक-3 मिसाइल वैरिएंट 5022 किलोमीटर प्रतिघंटा की गति से दुश्मन की ओर बढ़ती है। बाद में पैक-3 को अपग्रेड करके पैक-4 एक्सपेंडिंग मिसाइल बनाई गई। यह एक मीडियम एक्सटेंडेड एयर डिफेंस सिस्टम है। जिसके सटीकता और बढ़ गई है। यह मिसाइल पीछा करके दुश्मन को नष्ट कर देती है। यह एक हिट-टू-किल इंटरसेप्टर मिसाइल है। इसके लॉंचर को भी बदला गया है ताकि दुश्मन टारगेट मिस न हो। इस मिसाइल का इस्तेमाल



अमेरिका, जर्मनी, ग्रीस, इजरायल, जापान, जॉर्डन, कुवैत, नीदरलैंड्स, पोलैंड, कतर, रोमानिया, सऊदी अरब, दक्षिण कोरिया, स्पेन, स्वीडन, ताईवान, संयुक्त अरब अमीरात और यूक्रेन कर रहे हैं। उम्मीद है कि जल्द ही मोरको और स्विट्जरलैंड भी पैट्रियट मिसाइल खरीद सकते हैं।

समस्या आपकी हमें भेजे

अपने क्षेत्र में समस्याएं
हमें लिखे या बताएं
और समस्याएं का हल
संबंधित विभाग से मिलेगा
मोबाईल:-987914180
या फोटो, वीडियो हमें भेजे

कार्यालय ऑफिस

क्रांति समय दैनिक समाचार
में प्रेसनोट, नोटिस, वेपार
संबंधित संपर्क करें

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com

कार्यालय ऑफिस

क्रांति समय दैनिक समाचार
भारत के अन्य राज्यों में जिला ब्यूरो
और अन्य शहर, ग्राम में पत्रकारों
की नियुक्त के लिए आवेदन कर सकते हैं

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com